

क्राईम न्युज

तीन शेळ्याची चोरी

शिराढोण (प्रतिनिधी)-पोलीस ठाणे अंतर्गत फिर्यादी उत्रेश्वर रामा जाधवर, वय ३२ वर्षे, रा. ताडगाव ता. कळंब जि. धाराशिव यांचे राहते घरासमोरून पिटु , रा. शिराढोण पारधी पिडी ता. कळंब दत्ता, शिवराम, दोघे रा. गोविंदपुर ता. कळंब जि. धाराशिव यांनी तीन शेळ्या अंदाजे ३०,०००किमीच्या दि. २२.१०.८. २०२५ रोजी चोरून नेल्या. अशा मजकुराच्या फिर्यादी नांम-उत्रेश्वर जाधवर यांनी दि. २६.०८.२०२५रोजी दिलेल्या प्रथम खबरेवरून शिराढोण पो ठाणे येथे भा.न्या.सं.कलम ३०३ (२) अन्वये गुन्हा नोंदवला आहे. केल्याची कबुली दिली.पुढील तपास चालु आहे.

स्टीलच्या डब्यातील सोन्याचावस्सू व रोख रकमेची चोरी

नळदुर्ग (प्रतिनिधी)-पोलीस ठाणे अंतर्गत फिर्यादी शैलाबाई चंद्रकांत लुगडे, वय ६६ वर्षे, रा.खानापुर ता. तुळजापूर जि. धाराशिव यांचे राहते उघड्या घरात प्रवेश करून स्टीलच्या डब्यात ठेवलेल्या सोन्याचे वस्तु व रोख रक्कम असे एकुण ६९,००० किमीचा माल अज्ञात व्यक्तीने दि.२२.०८.२०२५ रोजी चोरून नेला. अशा मजकुराच्या फिर्यादी शैलाबाई लुगडे यांनी दि.२६.०८.२०२५रोजी दिलेल्या प्रथम खबरेवरून नळदुर्ग पो ठाणे येथे भा.न्या. सं.कलम ३०५ अन्वये गुन्हा नोंदवला आहे.

अवैध मद्य विरोधी कारवाई

आंबी (प्रतिनिधी)-पोलीस ठाणे अंतर्गत लक्ष्मण रा. शेळगाव ता. परंडा जि. धाराशिव हे दि. २६.०८.२०२५ रोजी हॉटेल सद्दाद्री चे शेजारी शेळगाव येथे अंदाजे ९१० किंमतीच्या देशी विदेशी दारूच्या १३ सिलबंद बाटल्या अवैध विक्रीच्या उद्देशाने जवळ बाळगलेल्या जप्त करण्यात आल्या. यावरून पोलीसांनी अवैध मद्य जप्त करून नमूद व्यक्तीविरुध्द महाराष्ट्र मद्य मनाई कायदा कलम- ६५(ई) अन्वये आंबी पो ठाणे येथे गुन्हा नोंदविला आहे.

तुळजापूर पोलीस ठाणे अंतर्गत धीरज रा. मंगरूळ जि. धाराशिव हे दि. २६.०८.२०२५ रोजी विराज बियरशॉपी शेजारी मंगरूळ येथे अंदाजे ९,६६० किंमतीच्या देशी विदेशी दारूच्या २११ सिलबंद बाटल्या अवैध विक्रीच्या उद्देशाने जवळ बाळगलेल्या जप्त करण्यात आल्या. यावरून पोलीसांनी अवैध मद्य जप्त करून नमूद व्यक्तीविरुध्द महाराष्ट्र मद्य मनाई कायदा कलम- ६५(ई) अन्वये तुळजापूर पो ठाणे येथे गुन्हा नोंदविला आहे.

वाशी पोलीस ठाणे अंतर्गत बालाजी रा.जातेगाव ता. जामखेड हे दि. २६.०८.२०२५ रोजी अशोक कोकारे यांचे शेतात पत्र्याचे शेडचे पाठीमागे निपाणी शिवारअंदाजे ८८० किंमतीच्या देशी विदेशी दारूच्या ११ सिलबंद बाटल्या अवैध विक्रीच्या उद्देशाने जवळ बाळगलेले जप्त करण्यात आले. यावरून पोलीसांनी अवैध मद्य जप्त करून नमूद व्यक्तीविरुध्द महाराष्ट्र मद्य मनाई कायदा कलम वाशी पो ठाणे येथे गुन्हा नोंदविला आहे.

मराठवाडा आणि पश्चिम महाराष्ट्रातील दुष्काळी भागासाठी ५० टीएमसी पाणी:कृष्णा पूर नियंत्रण प्रकल्पाच्या व्यवहार्यता अहवालास हिरवा कंदील-आमदार राणाजगजितसिंह पाटील



धारशिव (रामेश्वर डोंगरे)-मराठवाडा आणि पश्चिम महाराष्ट्रातील दुष्काळी भागासाठी वरदान ठरणार्या कृष्णा पूर नियंत्रण प्रकल्पाच्या व्यवहार्यता अहवालास हिरवा कंदील मिळाला आहे.’ ट्रक्टेबल’ या जगप्रसिद्ध संस्थेने हा प्रकल्प आर्थिक दृष्ट्या व्यवहार्य असल्याचा अहवाल सादर केला आहे. त्यामुळे आता या प्रकल्पाच्या कामास गती मिळणार आहे. दुष्काळ निर्मूलन आणि पूर नियंत्रण या दोन्ही बाबी समोर ठेवून राज्याचे मुख्यमंत्री देवेंद्र फडणवीस साहेब यांनी या प्रकल्पाला प्राधान्य दिले आहे. जागतिक बँकेच्या सहकार्याने हा प्रकल्प हाती घेण्यात येणार असल्याची माहिती आमदार राणाजगजितसिंह पाटील यांनी दिली आहे.

पावसाळ्यात समुद्रात वाहून जाणारे पुराचे पाणी दुष्काळग्रस्त भागाकडे वळविण्याचा महत्वाकांक्षी प्रकल्पाच्या व्यवहार्यता अहवालास हिरवा कंदील मिळाल्याने ’कोल्हापूर, सांगली आणि सातारा जिल्ह्यांतून वाहून जाणारे पुराचे ५० टीएमसी पाणी मराठवाडा आणि पश्चिम महाराष्ट्रातील दुष्काळी भागासाठी उपलब्ध होणार आहे. महिन्यांत जागतिक बँकेच्या तांत्रिक सल्लागार असलेल्या संस्थेला प्रकल्पाचा व्यवहार्यता अहवाल सादर करण्याचे निर्देश देण्यात आले

होते. आता तो अहवाल प्राप्त झाला आहे. त्यामुळे प्रकल्पाच्या पुढील प्रक्रियेस आता गती मिळणार आहे. अंदाजे १५ हजार कोटी रुपयांच्या या प्रकल्पातून साडे तीन लाख हेक्टर क्षेत्र ओलिताखाली येणार असल्याचा विश्वास आमदार राणाजगजितसिंह पाटील यांनी व्यक्त केला आहे.


कृष्णा खोऱ्यातील समुद्रात वाहून जाणारे ५० टीएमसी पाणी ९३ किलोमीटर लांबीच्या बोगद्यातून गुरुत्वाकर्षण पद्धतीने उजनी धरणात वळविण्याचा प्रस्ताव आहे. २०१९मध्ये कोल्हापूर आणि सांगली भागात आलेल्या पुरानंतर तत्कालीन मुख्यमंत्री देवेंद्र फडणवीस यांनी दीर्घकालीन उपाययोजना करण्याचा निर्णय घेतला होता. त्याचाच एक भाग म्हणून पुराचे पाणी समुद्रात वाहून न जाऊ देता, त्याचा उपयोग दुष्काळग्रस्त भागाच्या सिंचनासाठी केला जाणार आहे. त्यासाठीच हा महत्वाकांक्षी प्रकल्प हाती घेण्यात आला आहे. एकूण १२६ किलोमीटर लांबीच्या या प्रकल्पात ९३ किलोमीटर लांबीचा आणि १४ मीटर रुंदीचा बोगदा आणि ३३ किलोमीटर लांबीचा कॅनॉल असणार आहे. आशिया खंडातील हा सर्वात मोठा बोगदा ठरणार आहे. या प्रकल्पाची अंमलबजावणी सादर करण्याचे निर्देश देण्यात आले

’कृष्णा पूर नियंत्रण प्रकल्प’ यांच्याकडे सोंपविण्यात आली आहे. पुणे येथील कृष्णा खोरे विकास महामंडळाच्या कार्यालयात आपल्या अध्यक्षतेखाली कृष्णा पूर नियंत्रण प्रकल्पाची बैठक घेण्यात आली होती. बैठकीत प्रकल्पाचा व्यवहार्यता अहवाल जागतिक बँकेच्या तांत्रिक सल्लागारकडून तीन महिन्यांच्या आत सादर करण्याचा निर्णय झाला होता. मात्र पाटबंधारे विभागाच्या अधिकाऱ्यांनी तातडीने उपलब्ध करून दिलेल्या वस्तुनिष्ठ माहितीमुळे मुदतीच्या आता हा अहवाल पूर्ण झाला आहे. राज्याचे मुख्यमंत्री ना. देवेंद्रजी फडणवीस साहेब, उपमुख्यमंत्री ना. अजितदादा पवार, ना. एकनाथजी शिंदे, जलसंपदा मंत्री ना. राधाकृष्ण विखे पाटील साहेब या सर्वांच्या सहकार्यातून अशक्यप्राय वाटणार्या या महत्त्वपूर्ण प्रकल्पास आता आणखी गती मिळणार असल्याचा विश्वासही आमदार राणाजगजितसिंह पाटील यांनी व्यक्त केला आहे.

न्यायहक्काच्या उर्वरित १६.६६ टीएमसी पेक्षा अधिक पाणी मिळणार

कृष्णा खोऱ्यातील मराठवाड्याच्या न्याय हक्काच्या २३.६६ टीएमसी पाण्यापैकी सात टीएमसी पाण्याचे काम सध्या युद्धपातळीवर सुरू आहे. उर्वरित १६.६६ टीएमसीपेक्षा अधिकचे पाणी या कृष्णा पूर नियंत्रण प्रकल्पाच्या माध्यमातून मराठवाड्यात येणार आहे. कोल्हापूर, सांगली आणि सातारा जिल्ह्यांतील पूर स्थिती नियंत्रित करता येणार आहे. त्याचबरोबर शेतजमिनीचे, पिकांचे व जीविताचे होणारे नुकसानही टाळण्यास मदत होणार आहे. दुसरीकडे मराठवाड आणि पश्चिम महाराष्ट्रातील दुष्काळी भागला ५० टीएमसी पाणी उपलब्ध होऊन साडे तीन लाख हेक्टर क्षेत्र सिंचनाखाली येण्यास मदत होणार असल्याचेही आमदार राणाजगजितसिंह पाटील म्हणाले .

जिल्ह्यात २७ ऑगस्ट ते ९ सप्टेंबरपर्यंत जमावबंदी व शस्त्रबंदी आदेश लागू



येणेगूर(प्रतिनिधी)-उमरगा तालुक्यातील येणेगूर येथील महामार्गालगत असलेल्या वैभव नगर येथील रस्त्याची ग्रामपंचायत दसरी दहा फूट

नोंद असताना प्रत्यक्षात मात्र हा रस्ता केवळ पाऊलवाट बनून राहिला आहे. यामुळे अबालवृद्धांसह नागरिकांचे हाल होत असून रस्ता खुला

करून देण्याची वैभव नगर येथील ग्रामस्थांनी मागणी केली आहे. येथील वैभव नगर येथे महामार्ग पासून दत्ता माने यांच्या घरापर्यंतच्या रस्त्याची ग्रामपंचायत मध्ये दहा फुटाचा रस्ता म्हणून दसरी नोंद आहे परंतु प्रत्यक्षात या रस्त्यावर फक्त पाऊलवाट दिसत आहे. त्यातही दोन्ही बाजूने ही वाट गवताने व्यापली आहे. येथील वयोवृद्धांसह नागरिकांना तसेच शाळकरी मुलांना जाण्या येण्यासाठी कमरे एवढ्या

गावातून व चिखलातून मार्ग काढावा लागत आहे. याच भागात बोअरवेल व पाण्याची टाकी आहे. परिसरातील नागरिकांची येथे पाण्यासाठी वर्दळ असते. चिखल तुडवत कमरे एवढ्या गवतातून मोठी कसरत करत घागर घेऊन महिला व पुरुषांना पाण्यासाठी माग काढावा लागत आहे. त्यात परिसरात गवतामुळे डास वाढले आहेत. दरम्यान, सलग पंधरा दिवस पडलेल्या पावसाने या रस्त्यावर फिरणे जिकिरीचे झाले आहे.

जिल्ह्यात प्लाझमा,बीम लाईट व लेझर लाईट वापरास बंदी

धारशिव (जिमाका)- आगामी श्रीगणेशोत्सव,विसर्जन मिरवणुका तसेच ईद-ए-मिलाद या पारंपरिक उत्सवांच्या पार्श्वभूमीवर जिल्हा प्रशासनाने महत्त्वाचा निर्णय घेतला आहे.भारतीय नागरीक सुरक्षा संहिता २०२३ च्या कलम १६३ अन्वये धाराशिव जिल्ह्यात २६ ऑगस्ट ते १० सप्टेंबर २०२५ या कालावधीत प्लाझमा,बीम लाईट व लेझर बीम लाईटच्या वापरावर बंदी लागू करण्यात आली आहे.

पोलीस अधिक्षक यांच्या सूचनेनुसार, श्रीगणेश उत्सव दिनांक २७ ऑगस्टपासून सुरू होत असून ६ सप्टेंबर रोजी अनंत चतुर्दशी विसर्जन होणार आहे.तसेच ७,८ व ९ सप्टेंबर रोजी अकरा,बारा व तेरा दिवसांचे गणपती विसर्जन पार पडणार आहेत. याशिवाय ५ सप्टेंबर रोजी ईद-ए-मिलादचा सण साजरा होणार आहे.या काळात मिरवणुका,जुलूस व शोभायात्रांमध्ये मोठ्या प्रमाणावर प्लाझमा व लेझर लाईटचा वापर होण्याची शक्यता असल्याने प्रशासनाने हा निर्णय घेतला आहे.

प्रशासनाने स्पष्ट केले आहे की,या प्रखर प्रकाशामुळे लहान मुले,ज्येष्ठ नागरिक

व सर्वसामान्य नागरिकांच्या डोळ्यांना इजा होण्याची शक्यता आहे.त्याचबरोबर रस्त्याने जाणाऱ्या वाहनचालकांचे नियंत्रण सुटून अपघात होण्याचीही शक्यता नाकारता येत नाही.यामुळे कायदा व सुव्यवस्थेचा प्रश्न निर्माण होऊ शकतो असे आदेशात नमूद करण्यात आले आहे.

अपर जिल्हादंडाधिकारी शोभा जाधव यांनी निर्बंध लागू करताना सांगितले की,जिल्ह्यातील सर्व सण-उत्सव, विसर्जन मिरवणुका व जुलूस शांततेत,सुरक्षिततेत व कायद्याच्या चौकटीत पार पाडण्यासाठी प्लाझमा, बीम लाईट व लेझर बीम लाईटचा वापर टाळणे अत्यावश्यक आहे.

त्यामुळे,२६ ऑगस्ट ते १० सप्टेंबर २०२५ दरम्यान कोणत्याही मिरवणुका,शोभायात्रा किंवा धार्मिक कार्यक्रमात अशा प्रकारच्या लाईटचा वापर केल्यास कायदेशीर कारवाई केली जाणार आहे.

या आदेशामुळे सण-उत्सव पारंपरिक पद्धतीने साजरे होऊन नागरिकांच्या आरोग्याचे संरक्षण व कायदा- सुव्यवस्था अबाधित राहील,असा विश्वास प्रशासनाने व्यक्त केला आहे.

उत्कृष्ट सार्वजनिक ग्रंथालय व ग्रंथमित्र पुरस्कार ३० सप्टेंबरपर्यंत अर्ज मागविले

धारशिव (जिमाका)- उच्च व तंत्र शिक्षण विभागांतर्गत ग्रंथालय संचालनालयामार्फत सन २०२४-२५ करिता डॉ.बाबासाहेब आंबेडकर उत्कृष्ट सार्वजनिक ग्रंथालय पुरस्कार तसेच डॉ. एस.आर.रंगनाथन उत्कृष्ट ग्रंथालय कार्यकर्ता व सेवक (ग्रंथमित्र) पुरस्कार देण्यात येणार आहेत. राज्यातील अ, ब, क व ड वर्गातील शासनमान्य सार्वजनिक ग्रंथालयांना अनुक्रमे १ लक्ष रुपये, ७५ हजार रुपये,५० हजार रुपये व २५ हजार इतकी रोख रक्कम, सन्मानचिन्ह,प्रमाणपत्र व ग्रंथभेट देऊन गौरविण्यात येईल.राज्यस्तरीय उत्कृष्ट ग्रंथालय

कार्यकर्ता व सेवक यांना प्रत्येकी ५० हजार रुपये तर प्रत्येक महसुली विभागातील प्रत्येकी एक कार्यकर्ता व सेवक यांना प्रत्येकी २५ हजार रुपये रोख रक्कम, सन्मानचिन्ह, प्रमाणपत्र व ग्रंथभेट देण्यात येणार आहे.

इच्छुक ग्रंथालये,कार्यकर्ते व सेवक यांनी विहित नमुन्यातील अर्ज आवश्यक कागदपत्रांसह तीन प्रतीत ३० सप्टेंबर २०२५ पर्यंत आपल्या जिल्हा ग्रंथालय अधिकारी,धारशिव यांच्या कार्यालयाकडे सादर करावेत, असे आवाहन प्रभारी ग्रंथालय संचालक श्री.अशोक गाडेकर यांनी केले आहे.

महाडीबीटी शिष्यवृत्ती अर्ज नोंदणी वाढविण्यासाठी आवाहन

धारशिव,दि.२६ ऑगस्ट (जिमाका) सामाजिक न्याय व विशेष सहाय्य विभागांतर्गत भारत सरकार शिष्यवृत्ती,शिक्षण व परीक्षा शुल्क परतावा,राजर्षी शाहू महाराज गुणवत्ता शिष्यवृत्ती तसेच व्यावसायिक अभ्यासक्रमातील विद्यार्थ्यांना निर्वाह भत्ता इत्यादी योजनांसाठी महाडीबीटी संकेतस्थळ <http://mahadbtmahit.gov.in> हे १ जुलै २०२५ पासून सुरू करण्यात आले आहे.

तथापि महाडीबीटी प्रणालीवरील डॅशबोर्डनुसार सन २०२५ -२६ मध्ये अनुसूचित जाती प्रवर्गातील विद्यार्थ्यांची शिष्यवृत्ती अर्ज नोंदणी अपेक्षेपेक्षा कमी असल्याचे आढळून

आले आहे.त्यामुळे ज्या महाविद्यालयातील विद्यार्थ्यांनी अद्याप अर्ज भरलेले नाहीत,त्यांना महाविद्यालय स्तरावरून अर्ज भरण्याचे निर्देश द्यावेत,असे कळविले आहे.

जिल्ह्यातील सर्व महाविद्यालयांनी ऑनलाईन प्राप्त अर्जांची शासन निकषांनुसार बारकाईने छाननी करून पात्र अर्ज तात्काळ समाज कल्याण कार्यालयाकडे पाठवावेत. महाविद्यालयात प्रवेशित एकही पात्र मागासवर्गीय विद्यार्थी शिष्यवृत्तीपासून वंचित राहणार नाही,याची विशेष दक्षता घ्यावी,असे आवाहन सहाय्यक आयुक्त,समाज कल्याण, धाराशिव श्री. सचिन कवले यांनी केले आहे.

अणदूर येथील डॉ. बाबासाहेब आंबेडकर अस्थिबुद्धविहारस खा. ओमराजे निंबाळकर यांनी दिला ५० लाख रुपयांचा निधी

अणदूर (ता. तुळजापूर) येथील डॉ. बाबासाहेब आंबेडकर अस्थिबुद्धविहार हे बौद्ध समाजासाठी श्रद्धास्थान असून या ठिकाणी डॉ. बाबासाहेब आंबेडकर यांचे सुपुत्र भैर्यासाहेब आंबेडकर, नातू ड. बाळासाहेब आंबेडकर, रिपब्लिकन नेते ड. बी.सी. कांबळे, कु. शांताबाई दाणी, माजी राज्यपाल आर. डी. भंडारे यांच्यासह अनेक मान्यवरांनी भेट दिली आहे.

या बुद्धविहारस भारतरत्न डॉ. बाबासाहेब आंबेडकर सामाजिक संस्था, अणदूर यांच्यामार्फत ग्रामीण तीर्थक्षेत्र विकास योजनेअंतर्गत ’क’ दर्जा प्राप्त झाला आहे. संस्थेचे अध्यक्ष मधुकर कांबळे, उपाध्यक्ष हरीभाऊ बनसोडे, श्याम कांबळे, मनोहर बनसोडे, गोरख कांबळे आदींनी धाराशिवचे खासदार ओमराजे निंबाळकर यांची भेट घेऊन बुद्धविहाराच्या उर्वरित बांधकामासाठी निधीची मागणी केली होती.

खा. ओमराजे निंबाळकर यांनी बौद्ध समाजाच्या भावना लक्षात घेऊन एप्रिल

२०२५ मध्ये ५० लाख रुपयांचा निधी मंजूर करण्यासाठी जिल्हाधिकारी धाराशिव यांना अधिकृत पत्र दिले होते. त्यानुसार जिल्हा प्रशासन व जिल्हा परिषद, धाराशिव यांनी तात्काळ कार्यवाही करत अणदूर येथे बांधकाम स्थळाची पाहणी केली. यावेळी अणदूरचे सरपंच रामचंद्र (दादा) आलुरे, उपअभियंता श्री. टी.टी. पोळे, कनिष्ठ अभियंता श्री. एस.एस. काकडे उपस्थित होते.

या प्रकल्पासाठी सोलापूरचे आर्किटेक्ट श्री. राजरत्न फडतरे यांनी संकल्पचित्र तयार केले असून डॉ. दयानंद कांबळे, सेवानिवृत्त अंबादास कांबळे, हरिभाऊ बनसोडे, आप्पाराव कांबळे आदींनी मार्गदर्शन केले आहे.

यापूर्वी माजी मंत्री मधुकरराव चव्हाण यांनी १० लाख रुपयांचा निधी दिला असून त्या माध्यमातून भूतनिवासाचे बांधकाम पूर्ण झाले आहे.

अणदूर व तुळजापूर तालुक्यातील बौद्ध समाजाकडून खा. ओमराजे निंबाळकर यांचे मनःपूर्वक आभार मानण्यात येत आहेत.

ओ३म् भूर्भुवः स्वः ।
तत्सवितुर्वरेण्यं भर्गो देवस्य धीमहि ।
धियो यो नः प्रचोदयात् ॥

लातूर समाचार

अमेरिकेचे टैरिफ एक आर्थिक संकट

अमेरिकेची दादागिरी दिवसेंदिवस वाढत आहे. याबाबत आता भारतीयांनी विचार केला पाहिजे. कारण अमेरिकेचे राष्ट्राध्यक्ष डोनाल्ड ट्रम्प यांनी रशियाकडून तेल खरेदी करत असल्यामुळे भारतावर अतिरिक्त २५ टक्के अतिरिक्त टॅरिफ लादला आहे. हे अतिरिक्त टॅरिफ २७ ऑगस्ट पासून लागू झाले आहे. ट्रम्प यांनी यापूर्वी भारतावर २५ टक्के कर लादला होता जो ७ ऑगस्टपासून लागू झाला होता. यामुळे भारतावरील एकूण कर ५० टक्के झाला आहे जो जगात सर्वाधिक आहे. ट्रम्प यांच्या निर्णयामुळे भारताला केवळ अमेरिकेसोबत असलेल्या संबंधांचा पुनर्विचार करावा लागलेला नाही, तर अमेरिकेकडून सवलतींची अपेक्षा न करता किंवा त्यांच्या पुनर्विचाराची वाट न पाहता पुढील पावले उचलावी लागणार आहेत. यासोबतच मोदी सरकारला या धक्क्याचा सामना करण्यासाठी देशांतर्गत सक्षमतेवर लक्ष केंद्रीत करणे भाग पडले आहे. ट्रम्प यांच्या टॅरिफचा सामना करण्यासाठी भारत आता तीन टप्प्यांतील रणनीतीवर विचार करत आहे. असे दिसून येते, यामध्ये धोरणात्मक पर्याय, जीएसटी सुधारणांसह देशांतर्गत वापर वाढवणे आणि स्वावलंबन आणि व्यवसाय सुलभता यांचा समावेश दिसून येणार आहे. ट्रम्प यांच्या टॅरिफमुळे भारताला अमेरिकेवर निर्यातीसाठी असलेली अति-निर्भरता कमी करण्याची संधी मिळाली आहे तर ब्राझिलचे राजकीय शास्त्रज्ञ माटियास स्पेक्टर यांनी ट्रम्प यांच्या राजकीय दबावाच्या साधनाविरुद्ध भारताने उचललेल्या पावलांचे वर्णन धोरणात्मक पर्याय असे केले आहे. स्पेक्टर यांच्या मते, धोरणात्मक पर्याय म्हणजे संपूर्ण आत्मनिर्भरता नव्हे, तर कृतीस्वातंत्र्य जपणे आणि भारत सध्या याच गोष्टीला प्राधान्य देताना दिसतो आहे असे म्हटले आहे. ट्रम्प टॅरिफला भारताचा प्रतिसाद स्पष्टपणे दिसून येणार आहे, भारत व्यापार भागीदारांमध्ये विविधता आणणे आणि अमेरिकेवरील अवलंबित्व कमी करणे याबाबत पाऊले उचलली पाहिजेत. निवडक क्षेत्रांमध्ये चीनसोबत व्यापार मार्ग पुन्हा उघडले जात आहेत आणि रशियाशी व्यापार संबंध वाढविण्याचा सक्रियपणे विचार केला जात आहे. भारतीय कंपन्या आफ्रिका, पश्चिम आशिया आणि आग्नेय आशियातील बाजारपेठांमध्ये प्रवेश मिळविण्यासाठी जलदगतीने प्रमाणपत्रे मिळवत आहेत.त्याच प्रमाणे भारतात जीएसटी सुधारणा करून देशांतर्गत उपभोग बाजारपेठ वाढविण्याचा विचार दिसून येत आहे. भारतीय अर्थव्यवस्थेची ताकद निर्यातीवर अवलंबून असलेल्या अनेक देशांप्रमाणे बाह्य बाजारांवर अवलंबून नसून देशांतर्गत खपावर आधारित आहे. खाजगी खर्चाचा भारताच्या एकूण जीडीपीमध्ये सुमारे ६९.४% हिस्सा आहे, तर अमेरिकेला होणारी ८७.४ अब्ज डॉलर्सची निर्यात ही भारताच्या एकूण उत्पादनाच्या केवळ २% इतकीच आहे. स्वातंत्र्यादिनी पंतप्रधान मोदींनी जाहीर केलेली जीएसटी सुधारणा ही त्यातील एक महत्त्वाची बाब आहे. कंत्राट स्लॅबची संख्या कमी करण्याचा दीर्घकाळ प्रलंबित प्रस्ताव पुढे ढकलण्यात आला आहे. राज्यांच्या अर्थमंत्र्यांच्या एका समितीने जीएसटीला दोन स्तरांमध्ये सुलभता आणण्याच्या प्रस्तावाला मंजुरी दिली आहे असे समजते. उद्योग क्षेत्राकडून बऱ्याच काळापासून मागणी होत असलेल्या या सुधारणा आता भारत हा एक आकर्षक आणि सुधारणावादी विचारसरणीचा देश असल्याचे संकेत देण्यासाठी केल्या जात आहेत. अमेरिकेत काहीही चालले असले तरी, भारत सुधारणा करत आहे. भारत हा एक आकर्षक गुंतवणूक केंद्र आहे हे दाखवण्यासाठी सरकारकडून प्रयत्न होत आहेत, असे नोमुरा होल्डिंग्जच्या सोनल वर्मा म्हणाल्याच आहेत. ब्लूमबर्गच्या एका अहवालानुसार, पंतप्रधान कार्यालय, वाणिज्य मंत्रालय आणि अर्थ मंत्रालयाचे वरिष्ठ अधिकारी यांच्यात नुकतीच एक बैठक झाली आहे. या बैठकीत संघाचे उपाययोजनांवर चर्चा झाली, ज्यामध्ये कमी व्याजदराचे कर्ज उपलब्ध करून देणे आणि नवीन बाजारपेठांमध्ये प्रवेशासाठी उद्योग क्षेत्राला मदत करणे यांचा समावेश आहे. वास्तविक धोरणात्मक बदलांवर लक्ष केंद्रित करण्यासाठी मोदींनी दोन उच्चस्तरीय पॅनेल स्थापन केले आहेत. गेल्या आठवड्यात पहिल्यांदाच बैठक झालेल्या या समितीपैकी एकाचे नेतृत्व कॅबिनेट सचिव टीव्ही सोमनाथन करत आहेत आणि ते राज्यस्तरीय नियंत्रणमुक्तीवर लक्ष केंद्रित करतील, असे या प्रकरणाशी परिचित असलेल्या एका अधिकाऱ्याने सांगितले आहे. दुसऱ्या पॅनेलचे नेतृत्व नीति आयोगाचे सदस्य राजीव गौबा करत आहेत, जे मोदींनी अधीरेखित केलेल्या पुढील पिढीतील सुधारणांसाठी शिफारसी तयार करतील, असे त्यांनी सांगितले. टैरिफ बाबत अमेरिकेने जाणून-बुजून घेतलेला निर्णय आहे. भारत हा स्वतंत्र देश आहे. या देशातील जनतेला जे वाटते तेच निर्णय घ्यावे लागतात. जनतेनी आता एक विचाराने अमेरिकेपुढे झुकले जावू नये. अतिरिक्त टैरिफ हा भारतीयांना आर्थिक त्रास देण्यासाठी आहे. त्यामुळे याला सर्व ताकदलाऊन परतुन लावला पाहिजे. भारताने रशियाशी मैत्रीसंबंध सोडावेत असाच आग्रह आहे. अमेरिका हुशार आहे कारण त्याने चीन व पाकिस्तानला केवळ पंचवीस टक्केच टैरिफ लावला आहे. भारताला दुप्पट लावणे म्हणजे केवळ भारतीयांना आर्थिक त्रास देणे आहे ही बाब सर्वांनी लक्षात घेतली पाहिजे. आज जे अमेरिकेकडून आयात वस्तू करतात त्या भारतातच बनविल्या पाहिजेत. स्वावलंबन व भारतीय कारागिरांना प्रोहत्सान देणे हे सर्वात महत्वाचे आहे. त्याच प्रमाणे अमेरिकेवर आवलंबून राहू नये. स्वयंपूर्णता आवश्यक आहे. भारताने इतर देशाशी निर्यात मोठ्या प्रमाणात वाढविली पाहिजे. केवळ आयातवर आवलंबून राहू नये तर निर्यातीवर भर दिल्यास मोठ्या प्रमाणात महसुल मिळू शकतो. जीएसटीचे अनेक धर जे कठिण आहेत. त्यामुळे कमी दर असावेत व सुटसुटीतपणा असावा. त्यामुळे आता भारतीयांची एक कसोटी आहे. संकट आहे. यावर कशी मात करावयाची आहे हे एकमताने निर्णय घेणे अपेक्षित आहे.

संपादकिय...

पिंपळातील झाडाचा गणपती; गणेशोत्सवाबरोबर जनजागृती व प्रबोधन

आमचं ग्रीन लातूर वृक्ष फाऊंडेशन

लातूर/प्रतिनिधी :कुणीही व्यावसायिक शिल्पकार नसताना सर्व समावेशक असलेल्या ग्रीन लातूर वृक्ष सदस्यांनी पूर्णपणे स्व हाताने साकारल पिंपळाच्या झाडातील गणपती. लाकडाचा भुसा, नारळाच्या कात्या, सिमेंटच्या रिकात्या पोत्यांचा चुरा, मुलतानी माती, सिमेंट व थोडं बाईडिंग मटेरियल.. या सर्वांच्या मिश्रणाने ज्येष्ठ सदस्य व कलाशिक्षक बाळासाहेब बावणे यांच्या मार्गदर्शना अंतर्गत आमचं ग्रीन लातूर वृक्ष फाऊंडेशन सदस्यांनी आपली कलाकारी दाखवत सलग बारा

तास परिश्रम घेऊन पिंपळाच्या झाडाच्या खोडाला श्री गणेशाचे रूप दिल. पावसाचे दिवस असल्यामुळे वॉटरप्रूफ रंगाचा वापर करण्यात आला. ऑबेजोगाई रस्ता, एस, टी. वर्कशॉप शेजारी असलेल्या पिंपळाच्या झाडातील गणपती आवर्जून पाहायला या असे आवाहन आमच ग्रीन लातूर वृक्ष फाऊंडेशन च्या वतीने गणेश उत्सव अध्यक्ष नागसेन कांबळे यांनी केले आहे.

गणेश उत्सव करिता कुणाजवळूनही देणगी न घेता, अवास्तव सजावट,

राज्यातील ३८ नवीन सब स्टेशन उभारणी, वीज वाहिन्यांच्या प्रकल्पांची कामे वेळेत पूर्ण करावीत – ऊर्जा राज्यमंत्री मेघना बोर्डीकर

मुंबई/प्रतिनिधी : राज्याची अर्थव्यवस्था एक ट्रिलियन डॉलरच्या उद्दिष्टाकडे वाटचाल करत असताना या विकासासाठी उद्योग, कृषी आणि विविध क्षेत्रांना मोठ्या प्रमाणात वीज ऊर्जेची गरज भासणार आहे यासाठी महावितरणमार्फत उभारण्यात येणाऱ्या ३८ नवीन सब स्टेशन आणि वीज वाहिन्यांच्या प्रकल्पांची कामे वेळेत पूर्ण करण्याकडे लक्ष दिले जावे, असे प्रतिपादन ऊर्जा राज्यमंत्री मेघना बोर्डीकर यांनी केले.

एमएसईबी होल्डिंग कंपनी कार्यालय फोर्ट येथे आढावा बैठक ऊर्जा राज्यमंत्री श्रीमती बोर्डीकर यांच्या अध्यक्षतेखाली नुकतीच झाली. बैठकीत महावितरण आणि महापारेषण अंतर्गत सुरू असलेल्या विविध सब स्टेशनची उभारणी आणि उच्च दाब वाहिनी प्रकल्प कामांचा आढावा घेतला. यावेळी संचालक (संचलन) सतीश चव्हाण, संचालक (प्रकल्प) अविनाश निंबाळकर, मुख्य अभियंता महेंद्र वाळके, मुख्य अभियंता (प्रकल्प)



सुनील सूर्यवंशी, मुख्य अभियंता माणिक गुठ्टे उपस्थित होते.

ऊर्जा राज्यमंत्री श्रीमती बोर्डीकर म्हणाल्या, राज्यातील महाराष्ट्र राज्य विद्युत वितरण कंपनी (महावितरण) अंतर्गत ३८ सब स्टेशनच्या उभारणीसाठी कार्यवाही केली जात आहे. या

राजभवन येथे राज्यपालांच्या हस्ते गणरायाची प्रतिष्ठापना



मुंबई/प्रतिनिधी : गणेश चतुर्थीनिमित्त राज्यपाल सी.पी. राधाकृष्णन यांनी आज सकाळी राजभवन येथील आपल्या निवासस्थानी गणरायाची प्रतिष्ठापना केली. यावेळी राज्यापली राजभवनातील अधिकारी व कर्मचारी यांचेसह गणरायाची आरती केली तसेच देशवासियांना

गणेशोत्सवानिमित्त शुभेच्छा दिल्या. प्रतिष्ठापना व आरतीला राजभवनातील अधिकारी व कर्मचारी उपस्थित होते. नाशिक कारागृहातील कैद्यांनी तयार केली राजभवनातील मूर्ती राजभवनात प्रतिष्ठापित करण्यात आलेली गणेशमूर्ती शाहू मातीची असून

विद्युत रोषणाई न करता ग्रीन लातूर वृक्ष सदस्यांनी देखावे उभे केले आहेत.

समाज प्रबोधनाकरिता सार्वजनिक गणेश उत्सवाचे आयोजन व्हावे असे लोकमान्य टिळक यांनी सांगितले होते त्या प्रमाणे पिंपळातील झाडाचा गणपती सोबत वृक्ष लागवड, वृक्ष संगोपन, शहर स्वच्छता, ओला कचरा, सुका कचरा, पाणी आडवा पाणी जिरवा, प्लास्टिक बाटल्यांचे पुनर्वापर, दोन्ही प्रदूषण टाळा, वाहतुकीचे नियम पाळा, रस्त्यावरून पुढे जाण्याची धावपळ करू नका, एक दिवस हॉर्न वाजवू नका, महिन्यातून एक दिवस नो व्हेईकल डे पाळा, रस्त्यावर कुठेही थुंकू नका, लोक थुंकीचंद म्हणतील, उन्हाळ्यात चिमण्या



करिता गच्चीवर पाणी ठेवा, उन्हाळ्यात आपल्या परिसरातील झाडांना पाणी द्या असे विविध प्रबोधनात्मक पोस्टर बनवून जनजागृती करणे सुरू आहे.

याशिवाय एक विशेष गोष्ट म्हणजे झाडांचा कट्टा लोकांना नर्सरीमधून झाडे विकत घेणे परवडत नसल्यामुळे आपल्याकडील एखादं झाड जास्तीचे झाड झाडाच्या कट्टा या ठिकाणी आणून ठेवा आणि झाडाच्या कट्ट्यावरील एक झाड घेऊन जा अशा झाडांच्या देवाणघेवाण पद्धतीचा उपक्रम सुरू करण्यात आलेला आहे. पिंपळाच्या झाडाचा गणपती दर्शनासाठी आलेल्या सर्वांना एक झाड मोफत देण्यात येत आहे.

दिल्लीत गणरायाचे भक्तिमय स्वागत

खासदार डॉ. श्रीकांत शिंदे यांच्या हस्ते गणरायाची प्राणप्रतिष्ठा; महाराष्ट्र सदनासह मंडळांमध्ये उत्साहाचा जयघोष



नवी दिल्ली, (वृत्तसेवा) राजधानी दिल्ली येथे आज ‘गणपती बाप्पा मोरया’च्या जयघोषात आणि ढोल-ताशांच्या निनादात लाडक्या गणपती बाप्पाचे आगमन झाले. खासदार डॉ. श्रीकांत शिंदे यांनी महाराष्ट्र सदनात गणरायाची विधिवत प्राणप्रतिष्ठा केली. महाराष्ट्र सदनासह दिल्ली आणि राष्ट्रीय राजधानी क्षेत्रातील गणेशोत्सव मंडळांनी भक्तिमय वातावरणात गणरायाचे स्वागत केले.यंदा गणेशोत्सवाला महाराष्ट्रात राज्य महोत्सवाचा दर्जा मिळाल्याने दिल्लीतील मराठी बांधवांमध्ये विशेष उत्साह आहे. पुढील दहा दिवस दिल्लीत भक्ती, उत्साह आणि मराठमोळ्या सांस्कृतिक जल्लोषाचे वातावरण राहणार आहे.

महाराष्ट्र सदनात गणरायाचे स्वागत महाराष्ट्र सदनातील सार्वजनिक गणेशोत्सव समितीच्यावतीने गणरायाची प्राणप्रतिष्ठा खा. डॉ श्रीकांत शिंदे यांनी केली. यावेळी निवासी आयुक्त आर. विमला, अपर निवासी आयुक्त निवा जैन, सहायक निवासी आयुक्त स्मिता शेलार, महाराष्ट्र परिचय केंद्राच्या उपसंचालक मनिषा पिंगळे यांच्यासह अनेक अधिकारी, कर्मचारी आणि गणेशभक्त उपस्थित होते. सकाळी कोर्पनिकस मार्गावर काढण्यात आलेल्या मिरवणुकीत ‘गणपती बाप्पा मोरया’ आणि ‘मंगलमूर्ती मोरया’च्या जयघोषाने परिसर दुमदुमून गेला. ढोल-ताशांचा गजर आणि मंत्रोच्चारांनी गणरायाची प्राणप्रतिष्ठा थाटामाटात संपन्न झाली. गणरायाच्या स्वागताने दिल्लीत मराठी संस्कृतीचा दसा पुन्हा एकदा ठळकपणे उमटला आहे. हा उत्सव भक्ती आणि सांस्कृतिक वैभवाचा अनुपम संगम असल्याचे खा. डॉ. शिंदे यांनी यावेळी सांगितले. महाराष्ट्र सदनात गणेशोत्सवाचा उत्साह संपूर्ण दिल्लीला सांस्कृतिक रंगत रंगवणार आहे, असे निवासी आयुक्त तथा सचिव आर. विमला यांनी सांगितले.

महाराष्ट्र सदनातील प्रदर्शन आणि बचत गटांचे विक्री स्टॉल खासदार डॉ. श्रीकांत शिंदे यांनी महाराष्ट्र सदनाच्या प्रांगणात आयोजित गणेशोत्सवाच्या निमित्ताने स्वयं सहायता गटांचे प्रदर्शन व विक्री स्टॉलला भेट देऊन या उपक्रमाचे कौतुक केले. मराठी संस्कृती, हस्तकला आणि परंपरांचे दर्शन घडवणाऱ्या या स्टॉलसमुळे यंदाच्या उत्सवाला विशेष रंगत आली आहे. “हा उत्सव मराठी समाजाला एकत्र आणण्यासोबतच दिल्लीतील इतर समुदायांनाही मराठी संस्कृतीची ओळख करून देतो,” असे डॉ. शिंदे यांनी नमूद केले. बचत गटांच्या या प्रदर्शन आणि विक्री स्टॉलसमुळे स्थानिक कारागिरांना आणि छोट्या उद्योजकांना प्रोत्साहन मिळाले असून, मराठी हस्तकलेची ख्याती दिल्लीत पोहोचली आहे.

दिल्ली आणि राष्ट्रीय राजधानी क्षेत्रातील गणेशोत्सव मंडळांनी ढोल-ताशांच्या गजरात आणि भक्तीपूर्ण जयघोषाने गणरायाचे स्वागत केले. यंदा गणेशोत्सवाला मिळालेल्या राज्य महोत्सवाच्या दर्जाने मराठी समाजाला उत्साह द्विगुणित झाला आहे. दिल्लीतील मराठी बांधवांनी गणेशोत्सवाच्या माध्यमातून आपली सांस्कृतिक ओळख पुन्हा एकदा अभिमानाने अधोरेखित केली. गणेशोत्सवाच्या निमित्ताने दिल्लीत सांस्कृतिक कार्यक्रमांचा जल्लोष अनुभवायला मिळणार आहे. विविध मराठी मंडळांनी महाराष्ट्राच्या समृद्ध सांस्कृतिक वारशाचे दर्शन घडवणारे कार्यक्रम आयोजित केले आहेत. मराठमोळ्या लावण्या, नाटक, संगीत रजनी, झांज पथकांचे सादरीकरण, कीर्तन, भजन संध्या आणि मराठी नाट्यप्रयोग यंदाच्या उत्सवात दिसणार आहेत. सर्व गणेशभक्तांचाही या उत्सवात मोठ्या प्रमाणात सहभाग आहे, ज्यामुळे दिल्लीत पुढील दहा दिवस भक्ती आणि उत्साहाचे वातावरण कायम राहील.

सुखकर्ता दुःखहर्ता: भक्ती आणि अध्यात्माची एकरूपता

गणपतीची आरती: भक्तीचा आणि श्रद्धेचा संगम

देवाधिदेव तू, विघ्नहर्ता तू,
सुखकर्ता तू, दुःखहर्ता तू,
तुझ्या चरणी नमन माझे,
आरती गाता मन हे रंगून जाई.

गणपती बाप्पा मोरया! हा जयघोष कानी पडला की मन आपोआपच आनंदाने भरून जाते. गणेशोत्सवाचा आत्मा म्हणजे गणपतीची आरती, आणि त्यातही सुखकर्ता दुःखहर्ता ही आरती प्रत्येक मराठी घरात भक्तीभावाने गायली जाते. ही आरती केवळ स्तुतिपर नाही, तर ती गणपतीच्या दिव्य गुणांचे आणि त्याच्या कृपेचे सखोल वर्णन करणारी एक अर्थपूर्ण प्रार्थना आहे. या आरतीतील प्रत्येक ओळ गणपतीच्या रूपाचे, त्याच्या सामर्थ्याचे आणि भक्तांसाठी असलेल्या त्याच्या प्रेमाचे दर्शन घडवते. गणपती बाप्पा मोरया! हा जयघोष केवळ एक नारा नाही, तर तो आपल्या अंतर्मनातील श्रद्धेचा, आनंदाचा आणि त्याची आरती, विशेषतः ‘सुखकर्ता दुःखहर्ता’. ही आरती नुसती शब्दांची रचना नाही, तर ती भक्तांच्या आत्म्याची आणि



शुभकार्याचा आरंभ. गणपतीच्या आगमनाने संपूर्ण वातावरण भक्तिमय होते आणि या भक्तीचा गाभा म्हणजे त्याची आरती, विशेषतः ‘सुखकर्ता दुःखहर्ता’. ही आरती नुसती शब्दांची रचना नाही, तर ती भक्तांच्या आत्म्याची आणि

परमेश्वराच्या कृपेची एकरूपता आहे. जेव्हा आपण हात जोडून “सुखकर्ता दुःखहर्ता” असे म्हणतो, तेव्हा आपण केवळ एका देवतेची स्तुती करत नाही, तर आपण आपल्या जीवनातील सर्व दुःखे आणि संकटे दूर करणाऱ्या एका सर्वोच्च शक्तीला शरण जात असतो. आरतीतील प्रत्येक ओळ गणपतीच्या दिव्य रूपाचे, त्याच्या सामर्थ्याचे आणि भक्तांसाठी असलेल्या त्याच्या असीम प्रेमाचे वर्णन करते. सर्वांगी सुंदर उटी शेंदुराची किंवा कांठी झळके माळ मुक्ताफळांची यांसारख्या ओळींतून त्याचे राजसी सौंदर्य आणि भव्य रूप डोळ्यासमोर उभे राहते. या आरतीतील प्रत्येक शब्द आध्यात्मिकदृष्ट्या अत्यंत महत्त्वाचा आहे. दर्शनमात्रे मन कामना पुरती या ओळींतून गणपतीच्या दर्शनाने मिळणाऱ्या मानसिक शांतीची आणि आत्मिक समाधानाची अनुभूती व्यक्त होते. हा अनुभव केवळ धार्मिक विधीपुरता

मर्यादित नाही, तर तो आपल्या दैनंदिन जीवनातही सकारात्मकता आणतो. ‘लंबोदर पितांबर फणिवर बंधना, सरळ सोंड वक्रतुंड त्रिनयना’ हे वर्णन गणपतीच्या विशेष रूपाची ओळख करून देते, जे बुद्धी, विवेक आणि ज्ञानाचे प्रतीक आहे.

आरती करणे हा एक कर्मकांड नसून, ती एक आध्यात्मिक साधना आहे. यासाठी गणपतीची मूर्ती स्वच्छ ठिकाणी ठेवून, दिवा आणि धूप प्रज्वलित करून मन एकाग्र करणे आवश्यक आहे. जेव्हा आपण पूर्ण भक्तीभावाने आरती गातो, तेव्हा आपले मन शुद्ध होते आणि आपल्याला एक वेगळीच शांतता मिळते. आरतीनंतर गणपतीला अर्पण केलेला प्रसाद हा केवळ गोड पदार्थ नसतो, तर तो आपल्या श्रद्धेचा स्वीकार केल्याचे आणि गणपतीने आपल्याला आशीर्वाद दिल्याचे प्रतीक आहे. समर्थ रामदास स्वामींनी लिहिलेल्या या आरतीतून व्यक्त होणारी दास रामाचा

ही भावना प्रत्येक भक्ताच्या मनात असते. ‘संकटी पावावे निरंतरि गणराया’ हे आज्ञे व प्रत्येक संकटात गणपती आपल्या पाठीशी असेल या विश्वासाला बळ देते. अशा प्रकारे, ‘सुखकर्ता दुःखहर्ता’ ही आरती आपल्याला गणपती बाप्पाच्या जवळ आणते, आत्मिक समाधान देते आणि आपल्या जीवनात सुख, शांती आणि समृद्धीचा अनुभव घडवते.

सुखकर्ता दुःखहर्ता, विघ्नहारी दयामूर्ती, कुंडलिनीचे तेज जिथे, तिथे रमते गजानन.

घरोघरी आगमन तुझे, मंगलमय करो जीवन,

मोदकांच्या गोडीत वसतो, प्रेम करतो भक्तांप्रती.

राहुल हरिभाऊ इंगळे पाटील
मॉ. ९८९०५७९२८८



थोडक्यात/ संक्षिप्त

आर. अश्विनने आयपीएलला दिला निरोप! म्हटले ’’प्रत्येक शेवट ही एक...’’

चेन्नई – भारतीय ऑफ स्पिनर रविचंद्रन अश्विनने इंडियन प्रीमियर लीग मधून निवृत्ती घेण्याचा निर्णय घेतला आहे. पण याबरोबरच टीम इंडियाच्या या अनुभवी गोलंदाजाने हे देखील स्पष्ट केले आहे की, तो जगभरातील विविध लीगमध्ये भाग घेणार आहे. आंतरराष्ट्रीय क्रिकेटमधून निवृत्तीनंतर आता आयपीएल ला ही निरोप अश्विनने १८ डिसेंबर २०२४ रोजी ऑस्ट्रेलियाविरुद्धच्या गाब्बा कसोटीनंतर आंतरराष्ट्रीय क्रिकेटमधून निवृत्ती घेण्याचा निर्णय घेतला होता, तेव्हा त्याने आयपीएलमध्ये खेळणे सुरू ठेवणार असल्याचे सांगितले होते. तो आयपीएल २०२५ मध्ये चेन्नई सुपर किंग्जकडून खेळला. जिथे त्याने ९ सामन्यांमध्ये ७ विकेट घेतल्या आणि ३३ धावा केल्या. २०२५ मध्ये सीएसकेच्या संघर्षादरम्यान अश्विन इतर वादांमध्येही अडकला होता.

आर. अश्विनची आयपीएल कारकीर्द ३८ वर्षीय ऑफ-स्पिनर अश्विनने २२१ आयपीएल सामन्यांमध्ये १८७ विकेट्स घेतल्या आहे. त्याचा इकॉनॉमी रेट ७.२० होता. त्याची सर्वोत्तम गोलंदाजी ४३४ अशी आहे. याशिवाय, त्याने ९८ डावांमध्ये ८३३ धावा केल्या. त्यांची सर्वाधिक धावसंख्या ५० अशी होती. अश्विन इंडियन प्रीमियर लीगमध्ये आतापर्यंत ५ संघांसाठी खेळला आहे. तो चेन्नई सुपर किंग्ज, पंजाब किंग्ज, दिल्ली कॅपिटल्स, राजस्थान रॉयल्स आणि रायडिंग्ग पुणे सुपरजायंट्सकडून खेळला. तसेच त्याने या लीगमध्ये पंजाबचे नेतृत्वदेखील केले होते. अश्विनने त्याच्या निवृत्ती पोस्टमध्ये लिहिले – ’’आज माझ्यासाठी एक खास दिवस आहे आणि म्हणूनच एक नवीन सुरुवात देखील आहे, असे म्हटले जाते की प्रत्येक शेवट एक नवीन सुरुवात घेऊन येतो, माझी आयपीएल कारकीर्द आता संपत आहे, परंतु जगभरातील वेगवेगळ्या लीगमध्ये नवीन क्रीडा अनुभवांचा माझा प्रवास आजपासून सुरू होतो. मला संस्मरणीय अनुभव आणि संधी देणाऱ्या सर्व फ्रॅंचायझींचा मी आभारी आहे. सर्वात जास्त ऽखझड आणि ऽडउउख चे आभार, ज्यांनी आतापर्यंत मला खूप काही दिले आहे. येणाऱ्या काळाचा आनंद घेण्यासाठी मी उत्सुक आहे.’

ऑस्ट्रेलियाच्या वर्ल्डकप विजेता कर्णधार मायकेल क्लार्कला त्वचेचा कॅन्सर

मुंबई –ऑस्ट्रेलियाच माजी कर्णधार आणि जगातील आघाडीचा फलंदाज मायकेल क्लार्क यांना त्वचेच्या कर्करोगाचे निदान झाले आहे. क्लार्कने इंस्टाग्रामवर लिहिले, ’’त्वचेचा कर्करोग खरा आहे, विशेषतः ऑस्ट्रेलियात. आज पुन्हा माझ्या नाकातून एक गाठ काढली गेली. त्वचेची तपासणी करा, ही एक मैत्रीपूर्ण आठवण आहे. प्रतिबंध हा उपचारापेक्षा चांगला, पण माझ्यासाठी नियमित तपासण्या आणि लवकर ओळख महत्त्वाची आहे. डॉ. बिश सोलीमन यांनी हे लवकर पकडले, यासाठी मी खूप आभारी आहे.’’ऑस्ट्रेलियाचा माजी कर्णधार मायकेल क्लार्क हा असा क्रिकेटरपटू आहे ज्याने आपल्या खेळाच्या बळावर संपूर्ण एका युगाची व्याख्या केली. सुंदर स्ट्रोक प्ले आणि तीक्ष्ण क्रिकेटिंग बुद्धिमत्तेसाठी ओळखल्या जाणाऱ्या क्लार्कने २००४ ते २०१५ या कालावधीत आंतरराष्ट्रीय क्रिकेटमध्ये चमकदार कामगिरी केली. क्लार्कने २००४ ते २०१५ या काळात ऑस्ट्रेलियासाठी ११५ कसोठ्या, २४५ एकदिवसीय सामने आणि ३४ टी-२० सामने खेळले. त्यांनी कसोटी आणि एकदिवसीय संघाचे नेतृत्व केले. त्यांच्या कर्णधारपदाच्या काळात ऑस्ट्रेलियाने २०१३-१४ मध्ये अंशेस मालिकेत ५-० अशी विजयाची नोंद केली तसेच २०१५ मध्ये विश्वचषक जिंकला.क्लार्कची त्वचेच्या कर्करोगाशी लढाई २००६ पासून सुरू आहे, जेव्हा त्यांना पहिल्यांदा निदान झाले होते. २०१९ मध्ये, त्यांनी उघड केले की डॉक्टरांनी तीन नॉन-मेलेनोमा जखम काढून टाकल्या आहेत. त्यावेळी, क्लार्कने सूर्यप्रकाशापासून स्वतःचे संरक्षण करण्याचे महत्त्व अधोर्षित केले.

अश्विनने आयपीएलमधून कमावले १०० कोटी

मुंबई-भारताचा स्टार गोलंदाज आर अश्विन याने जवळपास आठ महिन्यांपूर्वी आंतरराष्ट्रीय क्रिकेटमधून निवृत्तीची घोषणा केली होती. मात्र त्याने २७ ऑगस्ट रोजी अचानकपणे आयपीएलमधून निवृत्तीची घोषणा केली आहे. सोशल मीडियावर पोस्ट शेअर करून त्याने निवृत्ती घोषणा केली. अश्विनने २००९ मध्ये चेन्नई सुपरकिंग्समधून आयपीएलमध्ये पदार्पण केले. त्यानंतर आर अश्विन आयपीएलमधील वेगवेगळ्या संघांकडून या लीगमध्ये खेळला. त्यानंतर आयपीएल २०२५ च्या मेगा ऑक्शनमध्ये त्याला पुन्हा

नवी दिल्ली : भारताचा नामांकित भालाफेकपटू नीरज चोप्रा याची ओळख जगातील सर्वोत्तम अॅथलिट्सपैकी एक म्हणून केली जाते. ऑलिम्पिक स्पर्धेत दोन पदके जिंकणारा तो एकमेव भारतीय आहे. आता नीरजने आणखी एक महत्त्वाचा टप्पा गाठला आहे. तो डायमंड लीग २०२५ च्या अंतिम फेरीसाठी पात्र ठरलेला आहे. या स्पर्धेच्या अंतिम फेरीत एकूण ७ खेळाडूंमध्ये नीरजचा समावेश झाला आहे. विजेतेपदाच्या शर्यतीत नीरजसमोर ग्रेनेडाचा अँडरसन पीटर्स आणि जर्मनीचा



लिओनेल मेस्सी भारतात येणार

मुंबई : अर्जेंटीनाचा स्टार खेळाडू लिओनेल मेस्सी भारतात फ्रेंडली सामना खेळण्यासाठी येणार आहे. अर्जेंटीना फुटबॉल असोसिएशनने याबाबत अधिकृत माहिती दिली आहे.दिग्गज फुटबॉलपटू लिओनेल मेस्सी भारत दौऱ्यावर येणार असल्याची जोरदार चर्चा सुरू आहे. दरम्यान त्याच्या भारत दौऱ्यावर अखेर शिकामोर्तब झाले आहे. लिओनेल मेस्सीचा संघ येत्या नोव्हेंबर महिन्यात फ्रेंडली सामना खेळण्यासाठी केरळमध्ये दाखल होणार आहे. अर्जेंटीना फुटबॉल असोसिएशनने याबाबत अधिकृत माहिती दिली आहे.

अर्जेंटीना फुटबॉल असोसिएशनने आपल्या प्रेस रिलीजमध्ये म्हटले की, लिओनेल स्कोलोनीच्या नेतृत्वात अर्जेंटीनाचा राष्ट्रीय संघ २०२५ मध्ये २ फिफा फ्रेंडली सामने खेळणार आहे. पहिला सामना ६ ऑक्टोबर ते १४ ऑक्टोबर दरम्यान युएसए संघाविरुद्ध खेळला जाईल. तर दुसरा १० नोव्हेंबर ते १८ नोव्हेंबर दरम्यान अंगोलातील लुआंडामध्ये आणि भारतातील केरळमध्ये खेळवला जाणार आहे. अर्जेंटीना संघाला फिफा वर्ल्डकप जिंकण्यासाठी बरेच वर्ष वाट पाहावी लागली होती. यादरम्यान त्यांना केरळकडूनही चांगला पाठिंबा मिळाला होता. त्यामुळे अर्जेंटीनाने फिफा वर्ल्डकपची ट्रॉफी जिंकल्यानंतर केरळचेही आभार मानले होते.

शाकीब अल हसनच्या ५०० बळी पुर्ण

बांगलादेशाच्या क्रिकेटपटूने मोठा डाव साधला आहे. या स्पर्धेतील सेंट किट्स अँड नेविस पॅट्रियट्स विरुद्धच्या सामन्यात अँटिगुआ अँड बारबुडा फाल्कन्सच्या तापण्यातून मैदानात उतरलेल्या शाकीब अल हसन याने ३ बळी घेत टी-२० कारकिर्दीत ५०० बळींचा पल्ला गाठला. या कामगिरीसह खास वर्ल्ड रेकॉर्ड त्याच्या नावे झाला आहे. कॅरेबियन लिंग स्पर्धे त या त्याने फक्त ११ धावा खर्च करत पाकिस्तानचा महमद रिझवान, कायल मेयर्स आणि नवीन बिदेसी या तिघांची शिकार केली. टी-२० कारकिर्दीत ७००० धावा आणि ५०० बळी घेणारा तो पहिला खे-

ढाका : कॅरेबियन टी-२० लीगमध्ये

नीरज चोप्रा डायमंड लीगच्या अंतिम फेरीत

नीरज चोप्रा : भारताचा नामांकित भालाफेकपटू नीरज चोप्रा याची ओळख जगातील सर्वोत्तम अॅथलिट्सपैकी एक म्हणून केली जाते. ऑलिम्पिक स्पर्धेत दोन पदके जिंकणारा तो एकमेव भारतीय आहे. आता नीरजने आणखी एक महत्त्वाचा टप्पा गाठला आहे. तो डायमंड लीग २०२५ च्या अंतिम फेरीसाठी पात्र ठरलेला आहे. या स्पर्धेच्या अंतिम फेरीत एकूण ७ खेळाडूंमध्ये नीरजचा समावेश झाला आहे. विजेतेपदाच्या शर्यतीत नीरजसमोर ग्रेनेडाचा अँडरसन पीटर्स आणि जर्मनीचा

ज्युलियन वेबर यांसारखे बलाढ्य प्रतिस्पर्धी असणार आहेत. या सामन्यांमध्ये नीरजची कामगिरी निर्णायक ठरणार आहे. भारतीय क्रीडाप्रेमींच्या आशा पुन्हा एकदा नीरजवर केंद्रित झाल्या आहेत. त्याच्यासह आणखी सहा आंतरराष्ट्रीय खेळाडूंनी अंतिम फेरीत प्रवेश मिळवला आहे, ज्यात एंड्रियन माडरि (मोल्डोव्हा), अँडरसन पीटर्स (ग्रेनेडा – गतविजेता), केशॉन वॉलकॉट (त्रिनिदाद आणि टोबॅगो), ज्युलियन वेबर (जर्मनी), ज्युलियस येगो (केनिया) आणि सायमन वाईलॅंड (स्वित्झर्लंड) यांचा समावेश आहे.

नीरज चोप्राने आपली शेवटची स्पर्धा ५ जुलै रोजी बॅंगळुरू येथे पार पडलेल्या एनसी क्लासिकमध्ये खेळली. या स्पर्धे त त्याने ८६.१८ मीटरची भालाफेक करत विजेतेपद पटकावले. या हंगामात नीरजने एकूण ६ स्पर्धांमध्ये भाग घेतला, ज्यात ४ वेळा विजेतेपद आणि २ वेळा उपविजेतेपद मिळवले. आता त्याचे लक्ष्य १३ ते २१ सप्टेंबरदरम्यान टोकियोमध्ये होणाऱ्या जागतिक अजिंक्यपद स्पर्धेवर आहे, जिथे तो आपले विजेतेपद राखण्याच्या निर्धाराने उतरणार आहे.

मुंबई : आशिया चषक स्पर्धे साठी पाकिस्तान संघापाठोपाठ भारतीय क्रिकेट संघाची घोषणा झाली. या स्पर्धेत भारत–पाकिस्तान यांच्यात रंगणार्या सामन्यासंदर्भात चर्चा सुरू असताना पाकिस्तानच्या माजी क्रिकेटर विराट कोहली आणि रोहित शर्मांच्या खांद्यावरून भारतीय संघाच्या टी-२० संघाचा कर्णधार सूर्यकुमार यादव याच्यावर निश-ाणा साधला आहे. आशिया चषकासाठी भारतीय संघाने निवडलेल्या संघातील उणीवा काढत पाक क्रिकेटरने सूर्यकुमार यादव आणि भारतीय संघासाठी आशिया चषक स्पर्धा आव्हानात्मक असल्याचे म्हटले आहे.

माजी क्रिकेटर बाजीद खान याने दिलेल्या मुलाखतीत भारतीय संघाबद्दल म्हणाला की, 'संघात सर्व उच्च स्तरिय खेळाडू आहेत. संघातील खेळाडूंच्या क्षमतेवर शंका येऊ शकत नाही. पण विराट

प्रो कबड्डीला २९ ऑगस्टपासून



मुंबई : येत्या २९ ऑगस्टपासून प्रो कबड्डी लीगचा बारावा सीझन सुरू होतो. याच पार्श्वभूमीवर यू मुंबा संघाने आगामी सीझनसाठी नव्या जर्सीचे अना-वरण केले. यू मुंबाचा कर्णधार सुनील कुमार आणि संघमालक रॉनी स्क्रूवाला यांच्यासह सीईओ सुहेल चंडोक, अनिल चपरना यांच्या उपस्थितीत मुंबईमध्ये जर्सी लॉन्चिंगचा हा कार्यक्रम पार पडला. यावेळी कर्णधार सुनील कुमारने दहा वर्षांनी संघाला दुसऱ्यांदा जेतेपद मिळवून देण्याचा निर्धार व्यक्त केला. २०१५ साली अनुप कुमारच्या नेतृत्वात यू मुंबाने एकमेव विजेतेपद पटकावलं होतं. मात्र त्यानंतर गेल्या अनेक सीझनमध्ये यू मुंबा संघाला विजेतेपदानं हुलकावणी दिली. मात्र यावेळी यू मुंबाचा संघ



बाजीद खानचा सूर्यकुमार यादव याच्यावर निशाणा

कोहली आणि रोहित शर्मा ही दोघे ज्याप्रमाणे भारतीय संघात ऊर्जा भरत होते, त्याची उणीव नक्कीच भासेल.बाजीद खान याने यावेळी भारतीय टी-२० संघाचा कर्णधार सूर्यकुमार यादव याच्यावरही निशाणा साधला. सूर्यकुमार यादव याने

जवळपास सर्व संघांविरुद्ध धावा केल्या आहेत. पण पाकिस्तान विरुद्ध तो फिका ठरला. जलदगती गोलंदाजांचे आक्रमण असो किंवा त्यामागे आणखी काही कारण असो, पण तो पाकिस्तान विरुद्ध संघर्ष करताना दिसला

मुंबई : येत्या २९ ऑगस्टपासून प्रो कबड्डी लीगचा बारावा सीझन सुरू होतो. याच पार्श्वभूमीवर यू मुंबा संघाने आगामी सीझनसाठी नव्या जर्सीचे अना-वरण केले. यू मुंबाचा कर्णधार सुनील कुमार आणि संघमालक रॉनी स्क्रूवाला यांच्यासह सीईओ सुहेल चंडोक, अनिल चपरना यांच्या उपस्थितीत मुंबईमध्ये जर्सी लॉन्चिंगचा हा कार्यक्रम पार पडला. यावेळी कर्णधार सुनील कुमारने दहा वर्षांनी संघाला दुसऱ्यांदा जेतेपद मिळवून देण्याचा निर्धार व्यक्त केला. २०१५ साली अनुप कुमारच्या नेतृत्वात यू मुंबाने एकमेव विजेतेपद पटकावलं होतं. मात्र त्यानंतर गेल्या अनेक सीझनमध्ये यू मुंबा संघाला विजेतेपदानं हुलकावणी दिली. मात्र यावेळी यू मुंबाचा संघ

विजेतेपदाचा टुफ्फाळ संपवण्यासाठी उत्सुक आहे. दहा वर्षांपूर्वीच्या त्या जेतेपदाची पुनरावृत्ती करणार असल्याचं कर्णधार सुनील कुमारने म्हंटलंय. २०१५ साली प्रो कबड्डी लीगच्या दुसऱ्या सीझनमध्ये मुंबईनं विजेतेपदावर आपलं नाव कोरलं होतं. यू मुंबाचा कर्णधार सुनील कुमारने गेल्या काही वर्षांपासून यू मुंबाच्या कामगिरीचा खालावलेला आलेख उंचावण्याचा चांगलाच प्रयत्न केला आहे. गेल्या वर्षी यू मुंबा संघाचं कर्णधारपद सुनील कुमारकडे आलं. त्यानंतर त्यानं उतम प्रकारे संघाची बांधणी केली.प्रो कबड्डीच्या अकराव्या सीझनमध्ये त्याचा परिणामही दिसून आला. संघाला प्ले ऑफ पर्यंत नेलं. मात्र यावर्षी

राशिद खान करणार अफगाणिस्तानचे नेतृत्व



काबूल : आशिया चषक २०२५ स्पर्धेचा थरार येत्या ९ सप्टेंबरपासून सुरू होणार आहे. या स्पर्धेचे आयोजन युएईत केले जाणार आहे. आगामी टी-२० वर्ल्डकप २०२५ स्पर्धे च्या पार्श्वभूमीवर या स्पर्धे चे आयोजन देखील टी-२० फॉर्मॅटमध्ये केले जाणार आहे. त्यामुळे टी-२० वर्ल्डकपआधी आशिया चषकात चौकार आणि षटकारांचा पाऊस पाहायला मिळू शकतो. या स्पर्धेसाठी भारत आणि पाकिस्तानने आ-पला संघ जाहीर केला आहे. नुकताच अफगाणिस्तान क्रिकेट बोर्डाने आशिया चषकासाठी अफगाणिस्तानचा संघ जा-हीर केला आहे. आशिया चषकासाठी अफगाणिस्तान संघाच्या नेतृत्वाची धुरा अनुभवी खेळाडू राशिद खानकडे सोपवण्यात आली आहे. तर अजमतुल्लाह उमरजई आणि मोहम्मद नबीसारख्या अनुभवी खेळाडूंना देखील या संघात स्थान देण्यात आलं आहे. या संघात प्रमुख फलंदाज म्हणून इब्राहीम जादरान आणि रहमुल्लाह गुरबाज यांना संधी देण्यात आली आहे. या दोघांची गेल्या काही सामन्यातील कामगिरी पाहता या जोडीकडे डावाची सुरुवात करण्याची जबाबदारी

दिली जाऊ शकते. या संघात संघातील सर्वात अनुभवी खेळाडू नबीचा देखील समावेश करण्यात आला आहे. वेगवान गोलंदाज म्हणून नवीन उल हकला संघात स्थान देण्यात आलं आहे. नवीन उल हकने टी-२० आंतरराष्ट्रीय क्रिकेटमध्ये दमदार गोलंदाजी केली आहे. त्याच्या नावे ६७ गडी बाद करण्याची नोंद आहे.यासह फजलहक फारुकीचा देखील संघात समावेश करण्यात आला आहे. तर फिरक गोलंदाज म्हणून या संघात कर्णधार राशिद खानसह नूर अहमद आणि अल्लाह गजनफर यांना देखील संधी देण्यात आली आहे. अफगाणिस्तानचा पहिला सामना ९ सप्टेंबरला हॉंगकॉंग संघाविरुद्ध होणार आहे. अफगाणिस्तानचा संघ: रहमानुल्लाह गुरबाज, राशिद खान (कर्णधार) , इब्राहीम जादरान, दरविश रसूली, सेदिक्ल्लाह अटल, अजमतुल्लाह उमरजई, करीम जनत, नबी,इशाक, मुजीब उर रहमान, गुलबदीन नईब, शराफुद्दीन अशराफ, अल्लाह गजनफर, नूर अहमद, फरीद मलिक, नवीन उल हक, फजलहक फारुकी राखीव खेळाडू- वफीउल्लाह ताराखिल, अब्दुल्ला अहमदजई, नांग्याल खारोटे

अजिंक्य रहाणेने सोडले मुंबई संघाचे कर्णधारपद



मुंबई : भारतीय क्रिकेटमधील अनुभवी खेळाडू अजिंक्य रहाणे यानं मुंबई क्रिकेट टीमच्या कर्णधारपदावरून पायउतार होण्याचा निर्णय घेतला आहे. अजिंक्य रहाणे यानं ही घोषणा सोशल मीडिया प्लॅटफॉर्मवरून एक्सवर पोस्ट करत केली. अजिंक्य रहाणे यानं कर्णधारपद सोडल्यानं मुंबई क्रिकेटचा नवा कॅप्टन कोण होण-ार असा प्रश्न निर्माण झाला आहे. मुंबई संघाचं नेतृत्व करणं आणि स्पर्धा जिंकणं हे सन्मानजनक आहे.देशांतर्गत क्रिकेटचा नवा सीझन सुरू होत आहे, मला वाटतं नवं नेतृत्व विकसित होण्यासाठी योग्य वेळ आहे, त्यामुळं यापुढं मुंबईच्या टीमचं कर्णधारपद न स्वीकारण्याचा निर्णय घेतलाय. कर्णधार पद सोडलं असलं तरी खेळाडू म्हणून मुंबई

कॅप्टन आहे. मुंबई क्रिकेट असोसिएशनच्या निवड समितीचे वरिष्ठ सदस्य अजिंक्य रहाणेचं मत विचारात घेऊ शकतात. शार्दूल ठाकूरनं गेल्या वर्षीच्या हंगामात ५०५ धावा केल्या होत्या, तर ३५ विकेट घेतल्या होत्या. या कामगिरीच्या जोरावर शार्दूल ठाकूरला इंग्लंड विरुद्धच्या मालिकेत टीम इंडियामध्ये स्थान मिळालं होतं. शार्दूल ठाकूरला गेल्या वर्षीच्या देशांतर्गत क्रिकेटमधील दमदार कामगिरीच्या जोरा-वर भारतीय संघात स्थान मिळवलं होतं. याशिवाय शार्दूल ठाकूरला आयपीएलमध्ये लखनौ सुपर जायंट्सकडून खेळण्याची संधी मिळाली होती. मुंबईच्या संघात श्रेयस अय्यर, शिवम दुबे यांच्यासारखे दिग्गज खे-ळाडू असताना शार्दूल ठाकूरचं नाव सध्या

मुक्तांगणमध्ये चिमुकल्यांनी केले बाप्पांचे उत्साहात स्वागत



लातूर/प्रतिनिधी : लातूरच्या विशालनगर परिसरातील श्री साई मंदिरा समोरील मातोश्री कलावती प्रतिष्ठान संचलीत मुक्तांगण इंग्लिश स्कूलमध्ये शैक्षणिक उपक्रमांबरोबरच सांस्कृतीक व राष्ट्रीय उपक्रमांना प्राधान्य देवून चिमुकल्यांना त्यांचे महत्त्व पटवून देण्याचे काम अविरत पणे केले जाते. त्याचाच एक भाग म्हणून सर्वांना प्रेणना देणारा, उत्साहदायी व आनंदमयी वातावरण निर्माण करणारा गणेशोत्सव अतिशय उत्साहात साजरा करण्यात येत आहे. यावेळी चिमुकल्यांनी अतिशय उत्साहात, गणरायाची प्राणप्रतिष्ठापणा केली.

मुक्तांगणच्या चिमुकल्यांनी ढोल ताशांच्या गजरात, गुलाल व पुष्पांची उधळण करत मोठ्या हर्षोल्लासात गणरायाचे स्वागत केले. यावेळी चिमुकल्यांनी ‘‘गणपती बप्पा मोरया, मंगल मूर्ती मोरया’’ च्या जयघोषाने शाळा व परिसरातील वातावरण मंगलमय करून टाकले होते.

मुक्तांगण बाल गणेश मंडळ या वर्षी १७ व्या वर्षात पदार्पण करत आहे. यावर्षी शाळेतील विद्यार्थी, विद्यार्थीनींनी त्यांच्या मंडळांच्या कमिटीतील मॅबरची निवड चिठ्ठी उचलून केली. त्यानुसार या बाल गणेश मंडळाचे अध्यक्ष जीयांश ईश्वर राठोड, आद्या प्रमोद हंगारे, उपाध्यक्ष शिवांश प्रमोद बिबिनवरे, रेधांश धनराज सोमवंशी, सचिव – आरुषी मुकेश चौधरी, अद्वैत कृष्णा वीर, कोषाध्यक्ष राजवीर रवीकांत माने, व्यवस्थापक गौरवी प्रवीण यादव, आयोजक शिवांश सचिन वांगसकर, गौरवी महेशकुमार मुंदडा, सह आयोजक गौरवी महेश सावंत, शुभ्रा सौरभ मडके, प्रसिद्धी प्रमुख मेधाविनी मिलिंद दवणे, अर्णव नानासाहेब कदम व शाळेतील इतर विद्यार्थ्यांची निवड सदस्य म्हणून करण्यात आली.

शाळेच्या परिसरात गणपती बप्पांचे आगमन झाल्यानंतर गणपतीच्या गाण्यावर ठेका धरला व फ लांच्या वर्षाव व मोठ्या जयघोषाने बाप्पांचे स्वागत अतिशय हर्षोल्लासात व आनंदात केले. यावेळी प्रमुख पाहुणे श्रीकृष्ण लाटे, कविता लाटे, प्राचार्या सुमेरा शेख, मुक्तांगण बाल गणेश मंडळाचे अध्यक्ष जीयांश राठोड, अद्वैत वीर, आरुषी चौधरी, गौरवी सावंत यांच्या हस्ते गणरायाच्या मुर्तीची पूजा व मंगल आरती करण्यात आली.

यावेळी शाळेतील सर्व विद्यार्थीनींनी अथर्वशिर्षांचे व मंत्रपुष्पांजलीचे पठण केले. याप्रसंगी पालक बहुसंख्येने उपस्थित होते. यानंतर शाळेतील सर्व विद्यार्थी विद्यार्थीनींनी बाप्पांना अभिवादन करून सर्व विद्यार्थ्यांनी प्रसाद घेतला. या कार्यक्रमाचे सूत्र संचालन माधुरी वाघमारे यांनी केले. हा कार्यक्रम यशस्वी करण्यासाठी शाळेतील शिक्षिका व शिक्षकेत्तर कर्मचारी यांनी परिश्रम घेतले.

सगळीकडे घटस्फोटाची चर्चा असताना

मॅनेजरचे शब्द खरे ठरले, गोविंदा अन् सुनीता

आहुजा गणेशोत्सवासाठी एकत्र

मुंबई, (प्रतिनिधी)—गेल्या काही दिवसांपासून अभिनेता गोविंदा आणि सुनीत आहुजा यांचा घटस्फोट होणार असल्याची चर्चा सुरु होती. मात्र, गणेश चतुर्थीच्या विशेष (बुधवारी, दि. २७) प्रसंगी गोविंदा आणि त्यांची पत्नी सुनीता हे दोघेही एकत्र माध्यमांसम ोर आले. या वेळी दोघांनी सर्वांना गणेश चतुर्थीच्या शुभेच्छा दिल्या. तसेच टीना आणि यश या त्यांच्या म लासाठी लोकांकडून आशीर्वादही मागितले. गोविंदाच्या मॅनेजरने काही दिवसांपूर्वी गणेशोत्सवासाठी दोघे एकत्र दिसतील, असे म्हटले होते. त्यामुळे मॅनेजरचे शब्द खरे ठरले आहेत, असे बोलले जाते आहे.

‘‘आपण सारे एकत्र राहू’’ – गोविंदा

गणेश चतुर्थीच्या निमित्ताने माध्यमांशी बोलताना गोविंदा म्हणाला, ‘‘यापेक्षा खास असं काहीच असू शकत नाही. जेव्हा बाप्पांचे आशीर्वाद लाभत तेव्हा कुटुंबातील सगळ्या अडचणी दूर होतात आणि दुःख नष्ट होतं. आम्ही प्रार्थना करतो की आपण सगळे मिळून शांततेत जीवन व्यतीत करावं. आपण सारे असेच एकत्र राहू.’’

मुलांसाठी घेतला आशीर्वाद

या खास प्रसंगी गोविंदांनी आपल्या मुलांचा – टीना आणि यशचा उल्लेख केला. ते म्हणाले, ‘‘मी विशेषतः तुमचा आशीर्वाद यश आणि टीनासाठी मागतो. तुम्ही सगळे त्यांना साथ द्या आणि आधार द्या. मी बाप्पाकडे त्यांच्या यशासाठी प्रार्थना करतो. तुमचं प्रेम आणि आशीर्वाद त्यांचं नाव माझ्याहूनही मोठं करो आणि लोक आश्चर्यचकित होतील की गोविंदाची मुलं कुठल्याही बाहेरच्या मदतीशिवाय एवढं मोठं यश मिळवू शकली.’’

घटस्फोटाच्या अफवांबाबत दिला नाही प्रतिसाद

या दरम्यान थेट काही न बोलता, पण जेव्हा त्यांच्या घटस्फोटाच्या अफवांबद्दल विचारण्यात आलं तेव्हा दोघांपैकी कुणीही उत्तर दिलं नाही. मात्र गोविंदा आणि सुनीता यांना कॉन्ट्रोव्हर्सीबाबत विचारलं असता सुनीता म्हणाल्या, ‘‘तुम्ही इथे कॉन्ट्रोव्हर्सी ऐकायला आलात का की ‘गणपती बाप्पा मोरया’ म्हणायला आलात?’’

नगरपरिषद श्री गणेश मंडळाद्वारे विविध कार्यक्रम

उद्गीर/प्रतिनिधी : उद्गीर नगरपरिषद कार्यालया अंतर्गत, सालाबादप्रमाणे अधिकारी व कर्मचारी मोठ्या उत्साहात गणेशोत्सव साजरा करत असतात. यावर्षी नगरपरिषद श्री गणेश मंडळामार्फत दिनांक २८ ते ३० ऑगस्ट २०२५ या कालावधीत विविध उपयुक्त कार्यक्रमांचे आयोजन करण्यात आले आहे.

कार्यक्रमाचे तपशील पुढीलप्रमाणे:

गुरूवार, दि. २८ ऑगस्ट २०२५ रोजी स्पर्धा परीक्षा मार्गदर्शन, विषय: स्पर्धा परीक्षांची ओळख, युपीएससी व एमपीएससी तयारीची दिशा, तसेच अंकगणित व बुद्धिमापनाचे महत्त्व.

मार्गदर्शक : कपिल हांडे (क्लस्टर हेड, द युनिक अकॅडमी पुणे), प्रा. धनंजय पाटील व अमोल सोसे.

शुक्रवार, दि. २९ ऑगस्ट २०२५ रोजी लोकव्याख्याना विषय: ‘‘युवकांचे

प्रेरणास्थान रयतेचे राजे छत्रपती शिवाजी महाराज’’ व्याख्याते: प्रा. विशाल गरड, (प्रख्यात लोकव्याख्यानकार व लेखक), बार्शी. तर शनिवार, दि. ३० ऑगस्ट २०२५ रोजी विषय: ‘‘**सुजाण पालकत्व – मुलांच्या सर्वांगीण विकासासाठी पालकांची भूमिका**’’ मार्गदर्शक: डॉ. विद्या कांदे, (प्राध्यापक व विभाग प्रमुख, बालरोगशास्त्र), एम.आय.एम.एस.आर. मेडिकल कॉलेज, लातूर.



लातूरचे माजी महापौर विक्रान्त गोजमगुंडे यांच्या निवासस्थानी इको फ्रेंडली गणेश मूर्ती स्थापना करण्यात आली, यावेळी सहपरिवार विधिवत गणेशाचे पूजन करीत लातूरकरांना सुख समृद्धी लाभण्याचे साकडे त्यांनी घातले. मागील १० वर्षांपासून गोजमगुंडे परिवार इको फ्रेंडली गणेश मूर्तीची स्थापना करीत आहे.

लातूर जिल्ह्यात आयुष्मान कार्ड व आयुष्मान वय वंदना कार्ड निर्मिती विशेष मोहीम

लातूर/प्रतिनिधी : आयुष्मान भारत– प्रधानमंत्री जन आरोग्य योजना आणि महात्मा ज्योतिराव फुले जन आरोग्य योजनेअंतर्गत लातूर जिल्ह्यातील सर्व नागरिकांना प्रति कुटुंब प्रति वर्ष ५ लाख रुपयांचा मोफत उपचार १३५६ आजारंवर जिल्ह्यातील ५८ अंगीकृत रुग्णालयांमध्ये उपलब्ध आहे. तसेच, आयुष्मान वय वंदना योजनेअंतर्गत ७० वर्षे आणि त्यावरील ज्येष्ठ नागरिकांना अतिरिक्त ५ लाख रुपयांचा मोफत उपचार मिळणार आहे. या योजनांचा लाभ घेण्यासाठी आयुष्मान कार्ड आणि आयुष्मान वय वंदना कार्ड अत्यावश्यक आहे. यासाठी १६ ऑगस्ट २०२५ ते ७ सप्टेंबर २०२५ या कालावधीत विशेष मोहीम राबवली जात आहे.

जिल्ह्यात आतापर्यंत ७.७७ लाख आयुष्मान कार्ड तयार झाले असून, उर्वरित नागरिकांनी त्वरित आपले कार्ड तयार करून घ्यावे. हे कार्ड बनविण्यासाठी अद्यावत शिधापत्रिका, आधार कार्ड आणि आधार क्रमांकाला जोडलेला मोबाईल क्रमांक, ज्येष्ठ नागरिकांचे आयुष्मान वय वंदना कार्ड तयार करण्यासाठी आधार कार्ड आणि आधारशी संलग्न मोबाईल क्रमांक आवश्यक आहे.

नागरिक स्वतः गुगल प्ले स्टोरवरून आयुष्मान ॲप डाऊनलोड करून बेनिफिशियरी लॉगिनद्वारे कार्ड तयार करू शकतात. तसेच, आशा सेविका, सीएससी सेंटर, आपले सरकार सेवा केंद्र, ग्रामपंचायत ऑपरेटर, स्वस्त धान्य दुकान किंवा रुग्णालयातील आरोग्य मित्र यांच्याशी संपर्क साधून कार्ड बनविता येईल. जिल्ह्यातील सर्व नागरिकांनी या मोहिमेत सहभागी होऊन आयुष्मान कार्ड तयार करण्याचे आवाहन जिल्हाधिकारी वर्षा ठाकूर- घुगे, , जिल्हा परिषदेचे मुख्य कार्यकारी अधिकारी राहुल कुमार मीना आणि लातूर शहर महानगरपालिका आयुक्त श्रीमती मानसी यांनी केले आहे.

किसान बँक स्टॉप गणेश मंडळ द्वारा लातूर जिल्हा मध्यवर्ती सहकारी बँकेच्या मुख्यालयात श्रींची स्थापना



लातूर/प्रतिनिधी : गणपती बाप्पा मोरया मंगल मूर्ती मोरया या जयघोषात गणरायाचे आगमन झाले लातूरच्या जिल्हा मध्यवर्ती सहकारी बँकेच्या मुख्यालयात किसान बँक स्टॉप गणेश मंडळाच्या वतीने दरवर्षी प्रमाणे याही वर्षी श्रींची स्थापना करण्यात आली यावेळी जिल्हा बँकेचे उपाध्यक्ष अँड प्रमोद जाधव सी रेखाताई प्रमोद जाधव यांच्या हस्ते सपलिक पूजा करण्यात आली त्यानंतर प्रसाद वितरण करण्यात आला. बँकेच्या मुख्यालयात गणरायाचे आगमन झाल्यानंतर मोठ्या प्रमाणात गणेश भक्तांनी स्वागत केले

यावेळी जिल्हा बँकेचे कार्यकारी संचालक हणमंतराव जाधव किसान बँक स्टॉप गणेश मंडळांचे कार्यकारी अध्यक्ष अमोल सुर्यवंशी मंडळाचे उपाध्यक्ष ओ. बी जळकोटे सचिव सचिन उतगे सहसचिव प्रशांत कंजीकर,कोषाध्यक्ष सुनील पाटील, बँकेचे व्यवस्थापक जे के येरेटे,व्यवस्थापक बि एस मलवाडे, श्री हरिदास,श्री कोळपे, श्री भाटकर, श्री खानापुर्णे श्री माने, श्री लक्ष्मण देशमुख कमलाकर जाधव, श्री बुड्डे, वैभव काकडे, सी जागृति जाधव, हरिराम कुलकर्णी उपस्थित होते

सर्व कार्यक्रम सायं. ४ ते ७ या वेळेत, उद्गीर नगरपरिषद कार्यालया समोर आयोजित करण्यात येणार आहेत. नगरपरिषद श्री गणेश मंडळाच्या वतीने सर्व उद्गीरकरांना नम्र आवाहन करण्यात येते की आपण आपल्या कुटुंबासह या उपयुक्त कार्यक्रमांना आवर्जून उपस्थित राहून लाभ घ्यावा. नगरपरिषद श्री गणेश मंडळाने यावर्षी स्तुत्य उपक्रम हाती घेतला असून यात स्पर्धा परीक्षा

मार्गदर्शन, आपल्या सर्वांचे प्रेरणास्थान असणारे रयतेचे राजे छत्रपती शिवाजी महाराज, तसेच सद्यस्थितीत पालकत्व निभावताना घ्यावयाची खबरदारी या तिन्ही कार्यक्रमांच्या माध्यमातून समाजात चांगले प्रबोधन घडेल अशी अपेक्षा आहे. सर्व नागरिकांनी आपला अमूल्य वेळ काढून या कार्यक्रमांना उपस्थित राहावे.

– सोमनाथ जाधव, मुख्याधिकारी, उद्गीर नगरपरिषद

दयानंद विज्ञान महाविद्यालयाच्या विद्यार्थ्यांची शैक्षणिक सहल



लातूर/प्रतिनिधी : येथील दयानंद शिक्षण संस्था संचलित,दयानंद विज्ञान महाविद्यालयातील प्राणिशास्त्र व मत्स्यशास्त्र विभागातर्फे दि.२५ ऑगस्ट २०२५ रोजी मांजरा शासकीय मत्स्यबीज उत्पादन केंद्र,धनेगाव येथे शैक्षणिक सहलीचे आयोजन करण्यात आलेले होते.या शैक्षणिक सहलीकरीता महाविद्यालयाचे प्र.प्राचार्य डॉ.सिद्धेश्वर बेल्गळे व विभाग प्रमुख डॉ.रवी सोळुंके यांचे अनमोल मार्गदर्शन लाभले.

सदरील सहलीसाठी सहल समन्वयक डॉ.सुरज कोल्हे,डॉ.अमोल टोसर, प्रा.मनाली आगलावे व सुजित

अर्पसिंगेकर यांनी उत्तमरित्या नियोजन केलेले होते.या सहलीकरीता बी.एस्सी. पदवीच्या एकूण ५४ विद्यार्थ्यांनी उत्स्फूर्तपणे सहभाग नोंदविलेला होता.या सहलीचा मुख्य उद्देश असा होता की,भारतीय प्रमुख कार्प म्हणजे कटला,रोहू,मृगल या मास्यांचे मत्स्यबीज उत्पादन निर्मिती,संगोपन,संचयन,खाद्य व्यवस्थापन,रोग नियंत्रण आणि काढणी इत्यादी दाखविणे व ते समजून घेणे हा होता.दयानंद विज्ञानच्या विद्यार्थ्यांनी मत्स्यबीज उत्पादन केंद्राचे बारकाईने सूक्ष्म निरीक्षण व संशोधनात्मक अभ्यासही केला.

औसा तालुक्यातून मराठा समाज बांधव मराठा आरक्षणासाठी मुंबईकडे रवाना

औसा/प्रतिनिधी : मराठा आरक्षणाच्या मागणीसाठी आता तालुकास्तरावरूनही मोठ्या प्रमाणावर जनआंदोलनाला चालना मिळत आहे. औसा तालुक्यातील शेकडो मराठा समाज बांधव, युवक व महिला आज सकाळी साडेनऊ वाजता आरक्षणाच्या ठाम मागणीसाठी मुंबईकडे रवाना झाले.

मराठा समाजाच्या आरक्षणासाठी सुरू असलेल्या आंदोलनाला पाठिंबा दर्शविण्यासाठी समाजबांधवांनी संघटित स्वरूपात एकत्र येत आपली भूमिका ठामपणे मांडण्याचा निर्धार केला आहे. औसा शहरासह ग्रामीण भागातून अनेक गाड्यांतून समाज बांधव निघाले असून, ‘‘आरक्षण हा आमचा हक्क आहे, कुणाच्या ताकदीवर मिळालेला नाही,’’ असा निर्धार त्यांच्या घोषणातून उमटत होता.

समाजाच्या मागण्या न्याय्य असून, महाराष्ट्र सरकारने तातडीने सकारात्मक पावले उचलावीत, अशी अपेक्षा उपस्थितांनी व्यक्त केली. मराठा समाजाच्या हक्कासाठी ही लढाई शेवटपर्यंत लढू, असा ठाम निर्धार यावेळी सर्वांनी दाखवून दिला.

विविध प्रश्नांची तत्काळ सोडवणूक करा..

कास्ट्राईब महासंघाची गटविकास अधिकाऱ्यांकडे मागणी..

निलंगा/आयुव वागवान : विविध विभागातील अधिकारी कर्मचाऱ्यांच्या प्रश्नांची तात्काळ सोडवणूक करण्यात यावी या मागणीसाठी महाराष्ट्र राज्य कास्ट्राईब कर्मचारी कल्याण महासंघाची बैठक संपन्न झाली. पंचायत समिती निलंगा येथील सभागृहात गटविकास अधिकारी सोपान अकेले यांनी त्यांच्या सर्व खाते प्रमुख व कास्ट्राईबचे जिल्हाध्यक्ष नागसेन कांबळे व इतर पदाधिकाऱ्यांसमवेत बैठक संपन्न झाली.

यात जिल्हाध्यक्ष नागसेन कांबळे यांनी अनेक प्रलंबित प्रश्नांसंदर्भात गट विकास अधिकाऱ्यांचे खालील प्रश्नांसंदर्भात लक्ष वेधले त्यात प्रामुख्याने शिक्षण विभागातून निवड श्रेणी प्रस्ताव गहाळ होणे, मेडिकल बिलअदा करण्यासाठी अर्थपूर्ण व्यवहार करणे, गोपनीय अहवालाची प्रत देणे, दुय्यम सेवा पुस्तिका अद्ययावात करणे, आय. सी.डीएस. कर्मचाऱ्यांचे वेतन वेळेत काढणे, सातव्या वेतन आयोगाच्या वेतननिश्चितीची पडताळणी करणे, शिक्षक पुरस्कार निवड व वितरण करणे, अंगणवाडी कार्यकर्त्या व मदतीनस यांचे कपात केलेली वेतन अदा करणे, ग्रामपंचायत अधिकाऱ्यांचे गोपनीय अहवाल तीन वर्षांपासून प्रलंबित आहेत ते तात्काळ देणे. शासनाच्या विविध योजनांचे ग्रामपंचायतींना पुरस्कार वितरण कार्यक्रमाचे



आयोजन करणे, इत्यादी अनेक प्रश्नांची सोडवणूक करण्याची मागणी करण्यात आली.

या मागण्यांना गटविकास अधिकारी सोपान अकेले यांनी सकारात्मक प्रतिसाद दिला. चर्चेअंती अर्ध्या प्रश्नांची बैठकीतच सोडवणूक केली.उर्वरित सर्वच प्रश्न येत्या आठ दिवसांमध्ये मार्गी लावले जातील असे गटविकास अधिकाऱ्यांनी आश्वासन दिले.

या बैठकीस गटविकास अधिकारी सोपान अकेले, पशुसंवर्धन विकास तालुका आरोग्य अधिकारी,यांच्यासह अनेक विभागप्रमुख व महासंघाचे विभागीय अध्यक्ष

प्रवीण सूर्यवंशी, जिल्हाध्यक्ष नागसेन कांबळे,उपाध्यक्ष डि के सूर्यवंशी, निलंगा तालुका अध्यक्ष दीपक कांबळे,सचिव भिवाजी लखनगावे ,सहसचिव आनंद सूर्यवंशी,पत्रकार किशोर सोनकांबळे, प्रशासन अधिकारी बालाजी मोहोळकर, यमलवाड, मलशेट्टे यांच्यासह विविध खात्याचे प्रतिनिधी उपस्थित होते.

यावेळी निलंगा तालुक्यामध्ये विक्रमी वृक्ष लागवड केल्यामुळे कास्ट्राईब कर्मचारी कल्याण महासंघातर्फे गट विकास अधिकाऱ्यांचा ‘‘ वृक्षमित्र’’ म्हणून सत्कार करण्यात आला.

प्रो. जडे यांचे रबरी शिक्के कॉम्प्युटर नॉयलॉन रबर असलेले टिकाऊ रबरी शिक्के तयार करून मिळतील.



शाखा १.
जडे-भारत प्रिंटींग प्रेस, मेनरोड, लातूर
शाखा २.
जडेऑफसेट प्रिंटर्स, मित्र नगर, लातूर
संपर्क: (०२३८२) २४२६०८,२४५४०९

कार्यशाळेमुळे डॉक्टरांचे कौशल्य वृद्धिंगत:धाराशिव येथे ‘पल्स अँड पुश’ प्रसूती आपत्कालीन व्यवस्थापनावर मार्गदर्शन



धाराशिव(प्रतिनिधी)-उस्मानाबाद ऑब्स्टेट्रिक अँड गायनॅकोलॉजिकल सोसायटी धाराशिव व शासकीय वैद्यकीय महाविद्यालयाच्या संयुक्त विद्यमाने ‘पल्स अँड पुश’ प्रसूती दरम्यान आपत्कालीन व्यवस्थापन सीएमई व कार्यशाळेचे आयोजन केले होते. कार्यक्रमाचे उद्घाटन दीपप्रज्वलनाने मान्यवरांच्या हस्ते झाले.

यावेळी मार्कंडेय रुग्णालय सोलापूरचे चेअरमन डॉ.माणिक गुर्रम, संभाजीनगरचे स्त्रीरोगशास्त्र विभाग प्रमुख डॉ. श्रीनिवास गडप्पा, अमोग्सचे उपाध्यक्ष डॉ. अजय माने, स्त्रीरोगतज्ञ संघटनेचे जिल्हाध्यक्ष डॉ. आदिनाथ राजगुरू, सचिव डॉ. इस्माईल मुल्ला, संघटनेच्या उपाध्यक्षा डॉ. वर्षा कस्तुरकर, खजिनदार डॉ.अश्विनी बालवंडे आदी मान्यवर होते. यावेळी डॉ.आदिनाथ राजगुरू यांनी सीएमई व कार्यशाळेचे उद्दिष्ट स्पष्ट करताना अशा उपक्रमामुळे प्रसूतिशास्त्रातील आपत्कालीन परिस्थिती हाताळण्यासाठी डॉक्टरांचे कौशल्य वृद्धिंगत होईल. माता मृत्यू व बालमृत्यू दर कमी होईल असे सांगितले. यावेळी डॉ. श्रीनिवास गडप्पा यांनी प्लासेंटा आक्रंटा स्पेक्ट्रम, गरोदरपणातील उच्च रक्तदाब आणि गुंतागुंतीच्या उपचाराबाबत माहिती दिली. डॉ.माणिक गुर्रम, स्त्रीरोग शास्त्राच्या प्रा. डॉ सोनाली देशपांडे यांनी प्रसूती दरम्यान होणाऱ्या अति रक्तस्त्राव थांबवण्यासाठी वापरली जाणाऱ्या औषधांबद्दल माहिती दिली. डॉ रुपाली गायकवाड यांनी शास्त्रक्रिया न करता प्राणरक्षक तंत्रज्ञानावर मार्गदर्शन केले. तज्ञांनी प्रत्यक्ष सादरीकरणातून उपस्थितांना प्रशिक्षण दिले. कार्यक्रमाचे सूत्रसंचालन डॉ. प्रिया बारते यांनी केले. तर आभार डॉ. वर्षा कस्तुरकर यांनी मानले.

उपक्रमाले ११५ तज्ज्ञ सहभागी सभागृह तज्ञांनी भरलेले होते. यावेळी धाराशिव जिल्ह्यासह जिल्ह्याबाहेरील ११५ तज्ज्ञांनी सहभाग घेतला होता. या उपक्रमाने प्रसूतीतील आपत्कालीन व्यवस्थापन अधिक परिणामकारक होऊन रुग्णसेवा गुणवत्तेत भर पडेल असा विश्वास यावेळी व्यक्त केला. कार्यशाळा वैद्यकीय महाविद्यालयाचे अधिष्ठाता डॉ. शैलेंद्र चव्हाण यांच्या मार्गदर्शनात झाली. यशस्वितेसाठी स्त्रीरोगशास्त्र विभागप्रमुख डॉ. ज्योती डावळे, डॉ. प्रदीप पाटील यांनी सहकार्य केले. यावेळी डॉ. स्मिता गवळी, आयएमएचे जिल्हाध्यक्ष डॉ. महेश कानडे, ज्येष्ठ स्त्रीरोगतज्ञ डॉ. मीना जितूरकर, आयएमएचे माजी अध्यक्ष डॉ.सचिन देशमुख, डॉ. कार्तिक यादव, डॉ.अशोक काठारे, डॉ. परवीन पट्टा, डॉ.बाबरे, डॉ.अनुराधा गरड, डॉ.उमा कवडे व्हेम्स विंगच्या अध्यक्षा डॉ. कौशाली राजगुरू, डॉ.र.रंजी पाटील, स्त्रीरोगतज्ञ संघटनेचे सदस्य व आयएमए सदस्यांनी सहभाग नोंदवला.

उमरगा(प्रतिनिधी)-नाईचाकूर महाराष्ट्र ग्रामीण बँक शाखेतून अज्ञात चोरट्याने मध्यरात्री एक वाजता गॅस कटरच्या साह्याने दरवाजा तोडून १९ लाख ३९ हजार ३४९ रोख रक्कम लंपास केले. मंगळवारी (दि.२७) रोजी सकाळी साडेनऊ वाजता ही घटना उघडकीस आली.

या घटनेची अधिक माहिती अशी की, बँकेचे सेवक विष्णू वाघमोडे बँक उघडण्यासाठी गेट उघडून आत आले असताना त्याच्या लक्षात आले कोणीतरी कुलूप काढला आहे. त्यामुळे त्यांनी लगेच बँक मॅनेजर आशिष बनसोडे यांना फोन लावला बँकेच्या दरवाजाची कोणीतरी अज्ञात व्यक्तीने कुलूप तोडले असे सांगितले. तातडीने बँक मॅनेजर व इतर कर्मचारी बँकेत आल्यानंतर पोलिसांना माहिती देण्यात आली. तद्नंतर पोलिसांनी जिल्हा स्थानिक गुन्हे शाखा व श्वान पथक बोलावून तपास सुरू केला. चोरट्याने तोंडाला मास्क लावल्यामुळे बँकेतील सीसीटीव्ही कॅमेऱ्यात चेहरा दिसत नाही बँकेत प्रवेश केल्यानंतर समोरील कॅमेऱ्यावर स्प्रे मारला त्यानंतर गॅस कटरच्या साह्याने लॉकर तोडण्यात आले सीसीटीव्ही कॅमेरा चोरी करणारे व्यक्ती

एक वाजून पाच मिनिटांनी बँकेत प्रवेश केला. त्यानंतर तीन वाजता बँकेच्या बाहेर चोरी करून पडले. तीन तास चोर बँकेत होते समोरील गेटचे कुलूप न तोडता कंपांडवर चढून बँकेत प्रवेश करत चोरट्याने गॅस कटरच्या साह्याने तिजोरी तोडली. तिजोरी कट करण्यास चोरांना दोन ते अडीच तास लागले गॅस सिलेंडर बँकेत टाकून पैसे घेऊन चोर लंपास झाले. घटनास्थळी पोलीस उपअधीक्षक सदाशिव शेलार, पोलीस निरीक्षक प्रल्हाद सूर्यवंशी यासह पोलीस उपनिरीक्षक रामहरी चाटे पोर्को व्ही जी. साळुंखे, सतीश पाटील, पोलीस पाटील बाळू स्वामी उपस्थित होते.पुढील तपास पोलीस करत आहेत.

ग्रामपंचायतीने बसवलेले कॅमेरे नादुरुस्त अवस्थेत महाराष्ट्र ग्रामीण बँकेला सुरक्षा गार्ड नसल्यामुळे चोरी झाली. ग्रामपंचायत ने छत्रपती शिवाजी महाराज चौकामध्ये सीसीटीव्ही कॅमेरे बसली आहे पण ते कॅमेरे नादुरुस्त असल्यामुळे चोरट्याने वापरलेले वाहन व इतर सीसीटीव्ही कॅमेरे सुरू असते तर चोरट्यांना शोधण्यासाठी पोलिसांना मदत झाली असती. पोलीस पथकाने धाराशिव येथून श्वान पथक मागून घेतले श्वानांना तपास लावता आला नाही.

नवी दिल्लीतील महोत्सवात महाराष्ट्राची लोकपरंपरा सादर: नळदुर्ग महाविद्यालयातील डॉ. देवद्वारे यांनी केले सादरीकरण

नळदुर्ग येथील कला विज्ञान व वाणिज्य महाविद्यालयातील प्राध्यापक डॉ. सचिन देवद्वारे व त्यांच्या सहकाऱ्यांनी महाराष्ट्राच्या समृद्ध लोकपरंपरेचे बहारदार सादरीकरण केले. महाराष्ट्रातील विविध पारंपरिक लोककलांनी आणि नृत्यप्रकारांनी नवी दिल्ली मधील आणि देशभरातील तेरा राज्यातील रसिक प्रेक्षकांची मने जिंकली.

महाराष्ट्राच्या या चमुत धाराशिव जिल्ह्यातील दोन कलाकारांचा समावेश होता. कार्यक्रमाची सुरुवात महाराष्ट्र गीताने झाली त्यानंतर महाराष्ट्राच्या समृद्ध वारसा असलेले सादरीकरण पीपीटीद्वारे झाले. सीसीआरटी नवी दिल्लीचे अध्यक्ष विनोद इंदुरकर, उपनिदेशक डॉ. राहुल कुमार तसेच चंद्रमौळी त्रिपाठी यांनी या कलाकारांचे कौतुक केले. सादरीकरणामध्ये डॉ. सचिन देवद्वारे, उमरगा येथील गोविंद जाधव, अमरावती येथील छाया पोटेकर, लातूर येथील पांडुरंग येलमारे व शिवाजी तुपकर, धुळे येथील राहुल पवार यांची निवड करण्यात आली होती.

धाराशिव शहराची दयनीय अवस्था ;काँग्रेसचा नगर परिषदेसमोर हल्लाबोल



धाराशिव (प्रतिनिधी)- धाराशिव शहरातील नागरिकांना मूलभूत सुविधा पुरविण्यात नगर परिषद प्रशासन व राज्य शासन पूर्णपणे अपयशी ठरल्याचा आरोप करत शहर काँग्रेसतर्फे नगर परिषद गेटसमोर धरणे आंदोलन करण्यात आले. शहरातील अस्वच्छता, भटक्या कुत्र्यांचा व जनावरांचा त्रास, रस्त्यांची दयनीय अवस्था, पाणीपुरवठ्याची अडचण, बाजारातील असुविधा, पथदिवे बंद पडणे, कचरा डेपोची दुर्गंधी, तसेच भुयारी गटार योजनेतील निकृष्ट कामे या प्रश्नावर जोरदार घोषणाबाजी करीत काँग्रेसने प्रशासनाला जाब विचारला.

आंदोलनानंतर नगरपरिषद मुख्याधिकारी श्रीमती नीता अंधारे तसेच जिल्हाधिकारी यांना मागण्यांचे निवेदन देण्यात आले.

काँग्रेसच्या वतीने खालील मागण्या करण्यात आल्या आहेत.

१) शहरातील सर्व भागात प्रचंड प्रमाणात अस्वच्छता व दुर्गंधी पसरलेली आहे. त्यामुळे नागरिकांचे आरोग्य धोक्यात आलेले आहे. त्यामुळे शहरात स्वच्छता नियमित व योग्य प्रकारे करण्यात यावी.

२) शहरातील नागरिकांना विशेषतः महिला, ज्येष्ठ नागरिक व लहान मुले यांना भटक्या कुत्र्यांच्या झुंडींना सामोरे जावे लागत आहे. यामुळे निष्पाप नागरिकांच्या जीवितास धोका निर्माण झालेला आहे. त्यामुळे तातडीने मोकाट जनावरांचा (कुत्रे, डुकर, गाय-बैल) बंदोबस्त करण्यात यावा.

३) शहरात सुरू असलेल्या भुयारी गटार योजनेचे काम अत्यंत धिम्बा गतीने व दर्जाहीन होत आहे. सद्द काम जलद गतीने व गुणवत्तापूर्ण करण्यात यावे.

४) शहरातील रस्ते व नाल्यांची तात्काळ दुरुस्ती व नूतनीकरण करण्यात यावे.

५) आपले शहर जिल्हयाचे ठिकाण असून आपली नगर परिषद ‘अ’ वर्ग दर्जाची असूनही शहरात नागरिकांसाठी एकही उद्यान उपलब्ध नसणे ही दुर्दैवाची गोष्ट आहे. त्यामुळे शहरातील उद्यानांची तातडीने दुरुस्ती तसेच सुशोभीकरण करण्यात यावे.

६) शहरातील आठवडी तसेच दररोजच्या बाजारातील असुविधा दूर करण्यात याव्यात.

७) अनेक भागात पथदिवे बंद आहेत ते तातडीने सुरू करावेत.

८) शहरातील पाणी पुरवठा सुरळीत व मुबलक प्रमाणात करण्यात यावा.

९) शहरातील कचरा डेपोच्या दुर्गंधीचा व घाणीचा त्रास परिसरातील रहिवाशांना व शेतकऱ्यांना होत असल्याने कचरा डेपोचे स्थलांतर करण्यात यावे.

१०) भोगावती नदीचे स्वच्छता व सौंदर्यकरण यासाठी कालबध्द कार्यक्रम आखून त्याप्रमाणे नियोजन करण्यात यावे.

११) शहरातील रस्त्यांवर धुळीचे साम्राज्य पसरले आहे यातून नागरिकांना श्वसनाचे व घशाचे आजार उद्भवत आहेत. यावर उपाययोजना करण्यात यावी.

१२) शहरातील वाहतुक व्यवस्था सुरळीत करण्यात यावी.

१३) शहरातील जुने तात्पुरते मंजूर रेखांकनास अंतीम मंजूरी देण्यात यावी.

जोरदार घोषणाबाजीने नगर परिषद परिसर दणाणून गेला होता.

आंदोलनात काँग्रेस नेते विश्वासराव शिंदे, मुख्य संघटक राजाभाऊ शेरखाने, प्रदेश सचिव डॉ.स्मिता शहापूरकर, वरिष्ठ उपाध्यक्ष सय्यद खलील सर, उपाध्यक्ष

प्रशांत पाटील, माजी नगरसेवक सय्यद नादेरुल्लाह हुसेनी, मुनीर कुरेशी, शहराध्यक्ष अग्रिवेश शिंदे, माजी नगरसेवक सिद्धार्थ बनसोडे, युवकचे प्रदेश सचिव उमेश राजेनिंबाळकर, ओबीसी विभागाचे जिल्हाध्यक्ष धनंजय राऊत, सदर उस्मान कुरेशी, अंगुल बनसोडे, माजी नगराध्यक्ष विजय मुद्दे, जिल्हा सरचिटणीस जावेद काझी, अशोक बनसोडे, सनफराज काझी, अभिषेक बागल, अल्पसंख्याक जिल्हाध्यक्ष आयुब पठाण, राजुदास आडे, प्रेमानंद सपकाळ, अभिमान पेठे, जयसिंह पवार सर, शहाजी मुंडे सर, प्रभाकर लोंढे, अझर पठाण, रणधीर घुटे पाटील, आरिफ मुलानी, संतोष पेठे, मिलिंद गोवर्धन, धवलसिंह लावंड, कफील सय्यद, महादेव पेठे, सौरभ गायकवाड, अभिषेक बनसोडे, ऋषिकेश बनसोडे, नंदकुमार पडवळ, राजेंद्र कुन्हाडे, मौलाना शौकत सय्यद, मिलिंद बनसोडे, हज्जु शेख, सुनील बडूरकर, इक्बाल कुरेशी, सागर गायकवाड, माजी नगरसेवक अलीम शेख, अब्दुल लतिफ, राहुदास शिंदे, सचिन धाकतोडे, शाहनवाज सय्यद, मनसूर कुरेशी, संजय गजधने, आनंद बनसोडे, राहुल बनसोडे यांच्यासह कार्यकर्ते सहभागी झाले होते.

या आंदोलनाला जिल्हाध्यक्ष धीरज पाटील तसेच प्रदेश सचिव पांडुरंग कुंभार यांनी उपस्थित राहून समर्थन दिले. काँग्रेसने इशारा दिला की, शहरातील मूलभूत सुविधा प्रश्नावर प्रशासनाने तातडीने उपाययोजना न केल्यास उग्र आंदोलन करण्यात येईल.

लातूर समाचार उस्मानाबाद

बातम्या,लेख व जाहिराती साठी संपर्क

9422472502

9175325708

उस्मानाबाद शहरातील कांही महत्वाचे फोन नंबर

१) रुग्णवाहिका २२३९७६

२) रक्तपेढी २२३९७६

३) जिल्हा रुग्णालय २२६९२७

४) शहरपोलिस स्टेशन२४०९९९

५) अग्नीशामक विभाग २२२१०१

६) रेल्वेस्टेशन २४०९९९

७) एसपी कार्यालय २२७६२०

८) जिल्हाधिकारी का. २२४५०१

९) तहसिल का. २२७८८२

१०) जि.प. २२५४०७

११)नगरपरिषद २२५४०७

१२)जिल्हा माहिती अधिकारी ०२४७२-२२२७४४

१३) जिल्हा उद्योग केंद्र (डीआयसी) ०२४७२-२२२२२६

१४) उस्मानाबाद जिल्ह्याचे उपसंचालक ०२४७२-२२७८ ९ २

१५) उप विभागीय वन कार्यालय, उस्मानाबाद ०२४७२-२२३४०८

१६)अधीक्षक उत्पादन शुल्क कार्यालय ०२४७२-२२३३८७

१७) जिल्हा कल्याण अधिकारी ०२४७२-२२२०१४

१८) प्रादेशिक परिवहन अधिकारी (आरटीओ) ०२४७२-२२२५५५

१९) मुख्य पोस्ट ऑफिस ०२४७२-२२२२९४

२०) जिल्हा रोजगार अधिकारी ०२४७२-२२२२३६

२१) विभागीय नियंत्रक (एमएसआरटीसीसी) ०२४७२-२२२२१६

२२) लातूर समाचार ९४२२४७२५०२

बीडीओ, एम.आर.ए.जी.एस. जिल्हा परिषद ०२४७२-२२०६११

२३)मुख्य कार्यकारी अधिकारी ०२४७२-२२६८४० २४)

२४) अतिरिक्त मुख्य कार्यकारी अधिकारी ०२४७२-२५) २२३३९७

प्रकल्प संचालक ०२४७१-२२१५५२

२५) उपमुख्य कार्यकारी अधिकारी (सामान्य प्रशासन) ०२४७२-२२३३८८

२६) उपमुख्य कार्यकारी अधिकारी (ग्राम पंचायत) ०२४७२-२२३३४३

२७) उप मुख्य कार्यकारी अधिकारी (स्त्री व मुल) ०२४७२-२२२५७०

२८) मुख्य खाते व वित्त अधिकारी ०२४७२-२२२१३२

२९) शिक्षण अधिकारी (प्राथमिक) ०२४७२-२२४१८४

३०) शिक्षण अधिकारी (माध्यमिक) ०२४७२-२२४१८४